

ہفت روزہ

خدا مالدین

بیت شریعت و سنت

شیخ الفیہ حضرت مولانا محمد علی
شیرانوالہ دروازہ لاہور

۱۹۶۰

Arj-ul-Haq

یہ از مطبوعات انجمن خدام الدین لاہور

جلد ۱۲

مَطْلَعُ الْاَنْوَالِ

* ————— حال ہی میں حضرت جگر مراد آبادی نے داعی اجل کو لبیک کہا ہے۔ اس موقع پر تبرکاً جگر مرحوم کا کلام ہدیہ قارئین کرتے ہیں اور دعا کرتے ہیں کہ اللہ رب العزت مرحوم کو جنت الفردوس میں بلند مقام عطا فرمائے — آمین!

وہ رسولِ عربی فخرِ سولانِ سلف ذاتِ اقدس ملاحس کی زمانے کو شرف

اک وہی شمعِ نبوت جو ضیا بار ہوئی ساری تار یک فضا مَطْلَعُ الْاَنْوَالِ ہوئی
ہر زمانے میں ہمیں سب رہی، نبی بھی آئے مُصْلِحِ مَلّی و مُلکی بھی، رشی بھی آئے
حق کے جویندہ بھی اور حق کے ولی بھی آئے واقفِ محرمِ سرِ ازلی بھی آئے
آئے دُنیا میں بہت پاک مکرّم بن کر کوئی آیا نہ مگر رحمتِ عالم بن کر
غم نہ کر سِلمِ حیرت زدہ و مہربلب آشنائنگِ فنا سے نہیں تیرا مذہب
یہ حوادث ہیں ترے تیری ترقی کے سبب تیرے حامی ہیں نبی، تیرا نگہبان ہے رب

فتنے اکثر بہت اس طرح کے اُٹھوائے گئے

ایسے دُجالِ زمانے میں بہت آئے گئے

خفقہ روزہ خدام الدین لاہور

جلد ۶ جمعہ المبارک ربیع الآخر ۱۳۸۰ھ مطابق ستمبر ۱۹۶۰ء شمارہ ۲۱

نہری پانی کا تاریخی معاہدہ اور اس کے دور رس نتائج

انگریز کی غلامی سے آزاد ہوتے وقت جب ملکی تقسیم ہونے لگی۔ ہمیں مسلمانوں کے ساتھ بہت سی بے انصافیاں ہوئیں۔ کثرت آبادی کی بنا پر علاقے تقسیم ہوئے تھے۔ مگر بوٹری... کمیشن نے ضلع گورداسپور کو جہیں مسلمانوں کی اکثریت تھی ہندوستان سے ملا دیا۔ اسی طرح مشرقی پاکستان کی سرحدات میں بھی عدل و انصاف کے تقاضوں کو نظر انداز کر دیا گیا۔ ضلع گورداسپور کے ہندوستان میں ملا دینے سے جہاں ایک اہم سرحدی ضلع سے ہم محروم ہوئے وہاں اس سے ہم کو کشمیر کے الجھاؤ سے دوچار ہونا پڑا۔ ضلع گورداسپور سے ہندوستان کو کشمیر آنے کا راستہ مل گیا۔ اور اس نے اس پر قبضہ جما لیا۔ کشمیر میں سینکڑوں جاہل ضلع ہوئیں اور املاک و اموال تباہ ہوئے۔ مگر فیصلہ کن نتیجہ برآمد نہ ہو سکا۔ یہاں تک کہ ہندوستان نے اس مسئلہ کو سلامتی کونسل میں پیش کر دیا۔ سلامتی کونسل کے لئے بھی یہ مسئلہ سوہان روح بنا رہا۔ وہ نہ پاکستان کی حق تلفی کرنا چاہتی تھی نہ ہندوستان کو اپنی رائے منوا سکتی تھی۔ اور سچ یہ ہے کہ کشمیر کے مسئلہ نے سلامتی کونسل کے وقار و اعتماد کو خاصا دھکا لگایا۔ ایک اٹھ بار جب قطعی اور فیصلہ کن رائے شماری ہوئی تو روس نے حق تلفی استہمال کر کے ہندوستان سے مکمل وفاداری کا ثبوت دیتے ہوئے دو ملکوں کی منازعت کی عمر بڑھا دی۔ برائی ہمیشہ برائی کا بچہ دیتی ہے۔ کشمیر کے مسئلہ نے ایک اور لایحل مسئلہ کھڑا کر دیا اور وہ نہری پانی کا مسئلہ تھا۔ پانی کی تقسیم کچھ اس طرح کی گئی کہ بہت سے ہیڈ ورکس اور دریا تو ہم کو مل گئے تھے۔ مگر ان کے منافع ہمارے پس میں نہ تھے۔ ہر دریا کا منبع کشمیر میں تھا۔ اور وہ اس کا رخ موڑ کر پاکستان کی لاکھوں ایکڑ زمین کو بخر بنا سکتے تھے اور گذشتہ عرصہ میں سابق ریاست بہاولپور میں اس تماشہ کا

ایک منظر منظر عام پر آچکا تھا۔ جس کا تصور بھی ناقابل برواقت تھا۔ بھارت گورنمنٹ اس آثار میں ٹھوڑا بہت پانی دیتی رہی لیکن پاکستانی اضلاع لاہور شیخوپورہ۔ ملتان۔ لالکوٹ وغیرہ درخیز اضلاع کے عوام اپنے تاریک مستقبل سے پریشان تھے۔ سٹیج، بیاس۔ راوی ہر سہ دریاؤں سے مشرقی پنجاب کی زمینوں کو سیراب کرنے کے انتظامات ہو رہے تھے۔ اپنی اہمیت کے لحاظ سے یہ مسئلہ کشمیر کے مسئلہ سے کم اہم نہ تھا۔ ان تین دریاؤں پر بات ختم نہ ہوتی تھی۔ کشمیر پر بھارتی قبضہ نے باقی کے تین دریاؤں کے افادہ کو بھی مشکوک بنا ڈالا تھا چناب، جہلم، سندھ بھی کشمیر ہی سے نکل کر آتے تھے۔ اور ان کا پانی کم کرنے کا خطرہ بھی ہر وقت دامگیر رہتا تھا۔ کشمیر کے قبضہ اور پھر باہمی نفرت و عداوت کے جذبات کی موجودگی نے نہری مسئلہ کو اور زیادہ پیچیدہ بنا دیا تھا۔ پاکستان کے دفاعی معاہدات اور بھارت کے غیر جانبدارانہ رجحانات اور اشتراکیوں سے دوستانہ تعلقات نے رہی سہی امیدوں پر بھی پانی پھیر دیا تھا۔ یہاں تک کہ شیشہ کا فوجی انقلاب آیا اور اپنے ساتھ مسرتوں اور خوش آئند توقعات کا پیغام لایا۔ صدر محمد ایوب خاں نے جھوٹے وقار کے حجابات کو تار تار کر کے صاف لفظوں میں اعلان کر دیا کہ ہندو پاک بہترین تعلقات کے بغیر دونوں ملکوں کا انجام بخیر نہیں ہے۔ اور یہ کہ ہماری مشکلات کا واحد حل مشترکہ دفاع ہے۔ پہلے پہل یہ نعرہ غیر مانوس تھا۔ ذہن مشترکہ دفاع کی مخالفت ہی سے مانوس تھے۔ اور اسی لئے اس وقت بعض لوگوں نے اس اعلان کو پاکستان کے بنیادی اصول کے خلاف سمجھا اور مسٹر نہرو نے بھی سختی سے انکار کیا۔ حالانکہ مشترکہ دفاع ایک مشترکہ مرکزی حکومت کے تحت

قابل بحث تھا۔ مستقل آزاد حکومتوں کا حق و یقین میں اشتراک کوئی نئی بات نہ تھی۔ صدر پاکستان کی اولوالعزمی کام آئی۔ اور ہوتے ہوئے بدگمانیوں کے بادل چھٹتے چلے گئے۔ یہاں تک کہ عالمی بینک اور دیگر دوست ممالک کی مساعی اور اشتراک عمل سے پاکستان اور ہندوستان ایک دوسرے کے قریب آ گئے۔ نہری معاہدہ ہو گیا۔ دونوں ملکوں نے آرام کا سانس لیا۔ یہ نہری معاہدہ اگر صرف نہری معاہدہ ہے تو یہ کوئی زیادہ اہمیت نہیں رکھتا۔ لیکن بخاری اس معاہدہ سے بہت سی امیدیں وابستہ ہیں۔ مسئلہ کشمیر کا حل اور اس کے بعد نہایت خوشگوار فضا میں مشترکہ دفاع کے امکانات۔

یہ ضروری نہیں۔ کہ یہ ساری باتیں ارجح ہی منصفہ شہود پر آجائیں۔ مگر ان سب باتوں کے لئے اب راستہ کھل گیا ہے۔ یہ معاہدہ عالمی سطح پر ہوا ہے۔ اور اس میں آئندہ دس سال میں پاکستان کے اندر پانی کا متبادل انتظام کرنے کے لئے پانچ ارب روپے کا منصوبہ تیار ہوا ہے۔ جس میں اسی کروڑ بھارت بھی ادا کرے گا۔

دنیا بھر کے شرفار نے مل کر یہ معاہدہ اس لئے تو نہیں کرایا۔ کہ یہ دونوں ممالک آئندہ چل کر پھر لڑیں، مریں، اور امن عالم کے لئے خطرہ بن جائیں۔ اللہ تعالیٰ سے دعا ہے کہ وہ بنی نوع انسان پر رحم فرمائے۔ اور خاص کر مسلمانوں کی بگڑی کو بنانے میں غیبی امداد فرمائے۔ آمین!

ہدایت

”ہفت روزہ خدام الدین لاہور“ چونکہ ایک دینی تبلیغی پرچہ ہے۔ اس میں کلام مجید اور احادیث شریفہ وغیرہ پاک مضامین شائع ہوتے ہیں۔ لہذا اسے اور اس قسم کے تمام دینی رسالوں کو روٹی میں ہرگز ہرگز فروخت نہ کیا جائے۔ بلکہ... سہ ماہی یا ششماہی پرچوں کی فائل جلد کر لی جائے۔ جس کا مطالعہ ہمیشہ کے لئے مفید ہو گا۔ بصورت دیگر بے ادبی کی وجہ سے گناہ ہو گا۔ (مدیر)

الحاکم الراشد صلی اللہ علیہ وسلم

نماز جمعہ کی تاکید

عَنْ ابْنِ مَسْعُودٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ لِقَوْمٍ يَتَخَفُونَ عَنْ الْجُمُعَةِ لَقَدْ هَمَمْتُ أَنْ أَمُرَ رَجُلًا يُصَلِّيَ بِالنَّاسِ ثُمَّ أَخْرَقَ عَلَى رِجَالٍ يَتَخَفُونَ عَنِ الْجُمُعَةِ بِبُيُوتِهِمْ رَدَاةً مُسَلِّمَةً

ترجمہ: حضرت ابن مسعود کہتے ہیں کہ نبی صلی اللہ علیہ وسلم نے ان لوگوں کی نسبت جو نماز جمعہ سے پیچھے رہ جاتے ہیں۔ یعنی نماز نہیں پڑھتے یہ فرمایا ہے کہ میں نے یہ ارادہ کیا ہے کہ میں ایک شخص کو نماز پڑھانے کا حکم دوں۔ پھر ان لوگوں کے گھر والوں کو جلا دوں۔ جو نماز جمعہ کے لئے نہیں آئے ہیں۔

عَنْ ابْنِ عَبَّاسٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ مَنْ تَرَكَ الْجُمُعَةَ مِنْ غَيْرِ ضَرُورَةٍ كَتَبَ مَنَاقِبًا فِي كِتَابٍ لَا يُحْجَى وَلَا يُبَدَّلُ وَفِي بَعْضِ الرِّوَايَاتِ ثَلَاثًا رَدَاةً الشَّافِعِيُّ

ترجمہ: ابن عباس کہتے ہیں کہ نبی صلی اللہ علیہ وسلم نے فرمایا کہ جس شخص نے بلا وجہ نماز جمعہ کو ترک کیا وہ اس کتاب میں منافع لکھا جاتا ہے۔ جس کی تحریر نہ مٹائی جاسکتی ہے اور نہ تبدیل ہو سکتی ہے اور بعض روایات میں یہ الفاظ تین مرتبہ درج ہیں۔

نماز جمعہ کی فضیلت

عَنْ سَلْمَانَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَغْتَسِلُ رَجُلٌ يَوْمَ الْجُمُعَةِ وَيَتَطَهَّرُ مَا اسْتَطَاعَ مِنْ طَهْرٍ وَيُدْهِنُ مِنْ دُهْنِهِ أَوْ يَمَسُّ مِنْ طِيبٍ بَيْتِهِ ثُمَّ يَخْرُجُ فَلَا يَفْرُقُ بَيْنَ اثْنَيْنِ ثُمَّ يُصَلِّيَ مَا كَتَبَ لَهُ ثُمَّ يَنْصُتُ إِذَا تَكَلَّمَ الْأَمَامُ إِلَّا غَفَلَكَ مَا بَيْنَهُ وَبَيْنَ الْجُمُعَةِ الْآخِرَى رَوَاهُ الْبُخَارِيُّ

ترجمہ: حضرت سلمان کہتے ہیں رسول اللہ صلی اللہ علیہ وسلم نے فرمایا کہ جو شخص جمعہ کے دن نہائے اور جس قدر ممکن ہو پاکی حاصل کرے اور تیل یا خوشبو لگائے جو

گھر میں موجود ہو۔ پھر گھر سے نماز کو نکلے اور دو آدمیوں کے درمیان مسجد میں گھس کر نہ بیٹھے۔ پھر جس قدر نماز خدا نے اس پر فرض کی ہے اس کو پڑھے۔ پھر جب امام خطبہ پڑھے تو خاموش بیٹھا رہے تو اس کے وہ تمام گناہ جو ایک جمعہ سے دوسرے جمعہ تک اس نے کئے ہیں معاف کر دیئے جاتے ہیں۔

عَنْ أَبِي هُرَيْرَةَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ اغْتَسَلَ ثَلَاثَ أَثْنَيْنِ فَصَلَّى مَا قَدَّرَ لَهُ ثُمَّ انْصَبَتْ حَتَّى يَفْرُغَ مِنْ خُطْبَتِهِ ثُمَّ يُصَلِّيَ مَعَهُ غَفَلَكَ مَا بَيْنَهُ وَبَيْنَ الْجُمُعَةِ الْآخِرَى وَفَضَلَ ثَلَاثَةَ أَيَّامٍ رَدَاةً مُسَلِّمَةً

ترجمہ: حضرت ابو ہریرہ کہتے ہیں کہ رسول اللہ صلی اللہ علیہ وسلم نے فرمایا کہ جو شخص جمعہ کے دن نہایا۔ پھر مسجد میں جمعہ کی نماز پڑھنے کو آیا اور جس قدر نماز اس کے مقدّر میں تھی اس نے اس کو پڑھا۔ پھر خاموش بیٹھا گیا یہاں تک کہ امام خطبہ سے فارغ ہوا۔ پھر امام کے ساتھ اس نے نماز پڑھی تو اس کے وہ تمام گناہ بخشے جاتے ہیں جو اس نے ایک جمعہ سے دوسرے جمعہ تک کئے ہیں۔ بلکہ اور تین دن زیادہ کے گناہ۔

جمعہ کی نماز کو سویرے جانے کا ثواب

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا كَانَ يَوْمَ الْجُمُعَةِ وَفَقْتُ الْمَلَائِكَةَ عَلَى بَابِ الْمَسْجِدِ يَكْتُبُونَ الْأَوَّلَ فَأَلَدَّلُ وَمِثْلُ الْمَحْجَى كِشْلُ الَّذِي يَهْدِي بَدَنَهُ ثُمَّ كَالَّذِي يَهْدِي لَهْرَهُ ثُمَّ كِبْشَا ثُمَّ دَحَاجَةٌ ثُمَّ بَيْضَةٌ فَإِذَا خَرَجَ الْأَمَامُ طَوَّافًا صَوِّفُهُمْ وَيَسْتَمْعُونَ الذِّكْرَ مَتَّفِقٌ عَلَيْهِ

ترجمہ: حضرت ابو ہریرہ کہتے ہیں کہ رسول اللہ صلی اللہ علیہ وسلم نے فرمایا ہے کہ جمعہ کے دن فرشتے مسجد کے دروازے پر کھڑے ہو جاتے ہیں اور مسجد میں آنے والوں کی حاضری لکھتے ہیں۔ یعنی

جو لوگ پہلے آتے ہیں ان کو پہلے اور جو بعد کو آتے ہیں ان کو بعد میں اور جو شخص جمعہ کی نماز کو پہلے گیا اس کی مثال اس شخص کی سی ہے جو مکہ میں قربانی کے لئے اونٹ بھیجے اور جو شخص مسجد میں نماز جمعہ کے لئے دوسرے نمبر پر آیا۔ اس کی مثال اس شخص کی سی ہے جو مکہ میں قربانی کے لئے گائے بھیجے۔ پھر جو شخص بعد کو آئے وہ اس کے مانند ہے جو دُنیہ بھیجے۔ پھر جو اس کے بعد آئے وہ اس کے مانند ہے جو مرغی بھیجے۔ اور جو اس کے بعد آئے وہ اس کے مانند ہے جو اونٹ بھیجے۔ پھر جب امام خطبہ کے لئے اٹھتا ہے۔ تو فرشتے اپنے کاغذات کو لپیٹ لیتے ہیں۔

خطبہ خاموشی سے سُنو

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا قَلَّتْ لِصَاحِبِكَ يَوْمَ الْجُمُعَةِ الْقُوَّةُ وَالْإِمَامُ يُخْطَبُ فَقَدْ لَغَوْتَ مَتَّفِقٌ عَلَيْهِ

ترجمہ: حضرت ابو ہریرہ کہتے ہیں کہ رسول اللہ صلی اللہ علیہ وسلم نے فرمایا کہ جب امام خطبہ پڑھ رہا ہو۔ اس وقت اگر تو نے اپنے مسلمان بھائی سے یہ بھی کہا کہ خاموش رہ تو تو نے بھی لغو کام کیا۔

کسی کو اس کی جگہ سے نہ اٹھاؤ

عَنْ جَابِرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَقِيمَنَّ أَحَدُكُمْ أَخَاهُ يَوْمَ الْجُمُعَةِ ثُمَّ يَخَالَفُ إِلَى مَقْعَدِهِ فَيَقْعُدُ فِيهِ وَلَكِنْ يَقُولُ اسْمَعُوا رَدَاةً مُسَلِّمَةً

ترجمہ: حضرت جابر کہتے ہیں رسول اللہ صلی اللہ علیہ وسلم نے فرمایا کہ تم میں سے کوئی شخص اپنے مسلمان بھائی کو جمعہ کے دن اس کی جگہ سے نہ اٹھائے۔ اور پھر اس کی جگہ خود بیٹھنے کا ارادہ نہ کرے۔ بلکہ اس کو یہ چاہئے کہ وہ کسادگی کی خواہش کرے۔

تارک نماز روزی ہے

ترجمہ :- پھر انہوں نے اسے جھٹلایا
پھر ہم نے اسے اور اس کے ساتھیوں
کو کشتی میں بچا لیا۔ اور جو ہماری کیتوں
کو جھٹلاتے تھے۔ انہیں غرق کر دیا۔ بیشک
وہ لوگ اندھے تھے۔

نبی کی مخالفت

اپنے وقت کے نبی کی مخالفت کرنا
نتیجہ یہ نکلا کہ اللہ تعالیٰ نے اس پر
ایمان لانے والوں کو بچا لیا اور جھٹلانے
والوں کو تباہ و برباد کیا۔ بلکہ صفحہ
مہستی سے ان کا نام و نشان بھی مٹا
دیا۔

عبرت

اے مسلمان کہلانے والو! جس
رسول اللہ صلی اللہ علیہ وسلم کو تم
نبی مان چکے ہو۔ اگر اس کے خدا تعالیٰ
کی طرف سے لائے ہوئے پیغام یعنی
قرآن مجید کی مخالفت کرو گے۔ تو تم
بھی حضرت نوح علیہ السلام کی امت
کی طرح تباہ کرنے کے قابل ہو جاؤ گے۔

ایک فرق

ہاں گذشتہ امتوں اور اس امت
میں یہ فرق ہے۔ کہ وہ سارے کے
سارے بجز چند افراد معدودہ کے گمراہ
ہو جاتے تھے۔ اور اس امت میں
اگرچہ رسول اللہ صلی اللہ علیہ وسلم
کے فرمان کے مطابق بہتر رفتہ گمراہ ہو جائیں
گے۔ لیکن ایک فرقہ مسلمانوں کا حق
پر رہے گا۔ اور اس فرقہ کی برکت
سے قرب قیامت تک عام عذاب
نہیں آئے گا۔ اور جب وہ فرقہ ختم
ہو جائے گا۔ تب قیامت آ جائیگی۔
رسول اللہ صلی اللہ علیہ وسلم نے فرمایا
ہے۔ کہ قیامت تب آئے گی جب
زمین میں اللہ اللہ کہنے والا کوئی نہیں
رہے گا۔ اور سب کی زندگی گدھوں کی
سی ہو جائے گی۔ وما علینا الالبلاغ

دوسرا شاہد

وَاللّٰی عَادَ اَآخَاہُمْ هُوْدًا قَالَ
لِیَقُوْمَ اَعْبُدُوا اللّٰہَ مَا لَکُمْ مِّنْ
اِلٰہٍ غَیْرُکَ ۚ اَفَلَا تَتَّقُوْنَ ۝ (سورۃ
الاعراف رکوع ۵ پارہ ۵)

بِسْمِ اللّٰہِ الرَّحْمٰنِ الرَّحِیْمِ

خُطْبَہ یَوْمَ الْجُمُعَہ ۳ رَیْعِ الْاَوَّلِ ۱۳۸۰ھ مطابق ۳ ستمبر ۱۹۶۰ء

بِسْمِ اللّٰہِ الرَّحْمٰنِ الرَّحِیْمِ ۝ الْحَمْدُ لِلّٰہِ وَکَفٰی وَسَلَامٌ عَلٰی عِبَادِہِ الَّذِیْنَ اصْطَفٰی ۝ اَمَّا بَعْدُ ۝

گذشتہ امتوں کی تباہی کا باعث فقط

اپنے نبی کی مخالفت ہی تو تھا

اس کے شواہد

(سورۃ الاعراف رکوع ۵ پارہ ۵)

ترجمہ :- فرمایا۔ اے میری قوم!
میں ہرگز گمراہ نہیں ہوں۔ لیکن میں
جہان کے پروردگار کی طرف سے بھیجا
ہوا ہوں۔

کس کام کے لئے بھیجا گیا ہوں
اَلَمْ اَعْلَمُکُمْ بِذِیْکَ ۚ وَ اَلَمْ
اَعْلَمُکُمْ مِّنَ اللّٰہِ مَا لَا تَعْلَمُوْنَ ۝
(سورۃ الاعراف رکوع ۵ پارہ ۵)

ترجمہ :- تمہیں اپنے رب کے احکام
پہنچاتا ہوں اور تمہیں نصیحت کرتا ہوں۔
اور اللہ تعالیٰ کی طرف سے وہ باتیں
جانتا ہوں۔ جو تم نہیں جانتے۔

کیا تمہیں اس بات کا تعجب ہوا

اَوْ یُعْجِبُکُمْ اَنْ جَاَکُمْ ذِکْرًا مِّنْ
رَّبِّکُمْ عَلٰی رَحْلٍ ۚ وَتُکَلِّمُکُمْ لَیْسَ لَکُمْ
لِتَتَّقُوْا ۚ وَتَعْلَمُکُمْ تَرْحَمُوْنَ ۝ (سورۃ
الاعراف رکوع ۵ پارہ ۵)

ترجمہ :- کیا تمہیں اس بات کا تعجب
ہوا۔ کہ تمہارے رب کی طرف سے تم ہی
میں سے ایک مرد کی زبانی تمہارے پاس
نصیحت آئی ہے۔ تاکہ وہ تمہیں ڈرائے
اور تاکہ تم پر مہرگار ہو جاؤ۔

بالآخر نتیجہ یہ نکلا

فَلَمَّا بُوْہُ فَاَنْجِیْنٰہُ وَالَّذِیْنَ مَعَہُ
فِی الْفُلْکِ ۚ وَ اَنۡمَرْنَا الَّذِیْنَ کَذَبُوْا بِاٰیٰتِنَا
اَنۡہُمْ کَاذِبُوْنَ ۚ قَوْمًا عَمِیْنٌ ۝ (سورۃ
الاعراف رکوع ۵ پارہ ۵)

پہلا شاہد

حضرت نوح علیہ السلام کا اپنی قوم کو
دعوت دینا

لَقَدْ اَرْسَلْنَا نُوحًا اِلٰی قَوْمِہٖ
فَقَالَ یَقُوْمُ اَعْبُدُوا اللّٰہَ مَا لَکُمْ
مِّنْ اِلٰہٍ غَیْرُکَ ۚ اِنِّیْۤ اِخَاتٌ
عَلَیْکُمْ عَذَابٌ یَّوْمٍ عَظِیْمٌ ۝
(سورۃ الاعراف رکوع ۵ پارہ ۵)

ترجمہ :- البتہ تحقیق ہم نے نوح
کو اس کی قوم کی طرف بھیجا۔ پس
اُس نے کہا۔ اے میری قوم! اللہ
کی بندگی کرو۔ اس کے سوا تمہارا
کوئی معبود نہیں۔ میں تم پر ایک
بڑے دن کے عذاب سے ڈرتا
ہوں۔

حضرت نوح علیہ السلام کو

سرداران قوم کا جواب

قَالَ الْمَلَاۤئِکَةُ مِنْ قَوْمِہٖ اِنَّا
لَنُرٰکَ فِیْ صَلٰلٍ مُّبِیْنٍ ۝ (سورۃ
الاعراف رکوع ۵ پارہ ۵)

ترجمہ :- اس کی قوم کے سرداروں
نے کہا۔ ہم تجھے صریح گمراہی میں دیکھتے
ہیں۔

سرداران قوم کے اعتراض کا

حضرت نوح علیہ السلام کی طرف سے جواب

قَالَ یَقُوْمُ لَیْسَ بِنِیْ ضَلٰلَۃٍ
وَّلَکِنِّیْ رَسُوْلٌ مِّنْ رَّبِّ الْعٰلَمِیْنَ ۝

ترجمہ :- اور قوم عاد کی طرف ان کے بھائی ہود کو بھیجا۔ فرمایا۔ اے میری قوم اللہ کی بندگی کرو۔ اس کے سوا تمہارا کوئی معبود نہیں۔ سو کیا تم ڈرتے نہیں۔

سرداران قوم کا جواب

قَالَ الْمَلَأُ الَّذِينَ كَفَرُوا مِن قَوْمِهِ إِنَّا لَنَرُكَ فِي سَفَاهَةٍ وَإِنَّا لَنَظُنُّكَ مِنَ الْكَذِبِينَ ۝ (سورة الاعراف رکوع ۵ پارہ ۵)

ترجمہ :- اس کی قوم کے کافر سردار بولے۔ ہم تو تمہیں بے وقوف سمجھتے ہیں اور ہم تمہیں جھوٹا خیال کرتے ہیں۔

حضرت ہود علیہ السلام کا

سرداران قوم کو جواب

قَالَ يَقُولُونَ لَيْسَ مِنِّي سَفَاهَةٌ وَاللَّيْئِي رَسُولٌ مِّن رَّبِّ الْعَالَمِينَ ۝ (سورة الاعراف رکوع ۵ پارہ ۵)

ترجمہ :- فرمایا۔ اے میری قوم میں بے وقوف نہیں ہوں۔ اور لیکن میں پروردگار عالم کی طرف سے بھیجا ہوا ہوں

حاصل

کہ میں اپنی طرف سے تمہیں کچھ نہیں کہہ رہا۔ بلکہ رب العالمین کا پیغام پہنچانے کے لئے مجھے اللہ تعالیٰ نے بھیجا ہے۔ اور میں تمہارا خیر خواہ ہوں۔

کیا تمہیں تعجب ہو رہا ہے

أَوْ عَجِبْتُمْ أَن جَاءَكُمْ ذِكْرٌ مِّن رَّبِّكُمْ عَلَىٰ رَجُلٍ مِّنكُمْ لِيُنذِرَكُمْ ۝ (سورة الاعراف رکوع ۵ پارہ ۵)

ترجمہ :- کیا تمہیں تعجب ہوا۔ کہ تمہارے رب کی طرف سے تمہیں میں سے ایک مرد کی زبانی تمہارے پاس نصیحت آئی۔ تاکہ تمہیں ڈرانے۔

خدا تعالیٰ کا احسان یاد کرو

کہ قوم نوح علیہ السلام کے بعد تمہیں دنیا میں بھیجا دَاذْكُرُوا إِذْ جَعَلَكُمْ خُلَفَاءَ مِن بَعْدِ قَوْمِ نُوحٍ وَزَادَكُمْ فِي الْخَلْقِ بَضْطَةً ۖ فَادْكُرُوا الْآلاءَ اللَّهِ تَعَلَّمُمْ تَفْلِحُونَ ۝ (سورة الاعراف رکوع ۵ پارہ ۵)

ترجمہ :- اور یاد کرو۔ جبکہ تمہیں قوم نوح کے بعد جانشین بنایا۔ اور

ڈیل ڈول میں تمہیں پھیلاؤ زیادہ دیا۔ سو اللہ کی نعمتوں کو یاد کرو۔ تاکہ تم نجات پاؤ۔

تو چاہتا ہے کہ ہم ایک خدا کی عبادت کریں

اور باپ دادا کے معبودوں کو چھوڑ دیں قَالُوا أَجِئْتَنَا لِنَعْبُدَ اللَّهَ وَحْدَهُ وَنَذَرَ مَا كَانَ يَعْبُدُ آبَاؤُنَا ۖ (سورة الاعراف رکوع ۵ پارہ ۵)

ترجمہ :- انہوں نے کہا۔ کیا تو ہمارے پاس اس لئے آیا ہے۔ کہ ہم ایک اللہ کی بندگی کریں۔ اور ہمارے باپ دادا جنہیں پوجتے رہے۔ انہیں چھوڑ دیں۔

ہم تو بت پرستی نہیں چھوڑیں گے

تَوْخَذَ تَعَالَىٰ سَعًى لَّهِ كَرِهَ لِمِمْشِكِ الْهَىٰ ۖ فَاتَيْنَا بِمَا لَوْعَدْنَا إِنَّ كُنْتَ مِنَ الصَّادِقِينَ ۝ (سورة الاعراف رکوع ۵ پارہ ۵)

ترجمہ :- پس جس چیز سے تو ہمیں ڈراتا ہے۔ وہ لے آ۔ اگر تو سچا ہے۔

پھر عذاب الہی آیا

وَأَمَّا عَادُ فَاهْتَكَمُوا بِرِدِّيهِ عَاتِيَةً ۖ سَخَّرَهَا عَلَيْهِمْ سَنِينَ لَّيَالٍ وَنَهْلِيَّةً ۖ أَيَّامٌ حُسُومًا فَتَرَى الْقَوْمَ فِيهَا صَوْغًا كَأَنَّهُمْ أَشْجَارٌ تُحَلَّ خَاوِيَةً ۖ فَهَلْ تَرَىٰ لَكُمْ مِّنْ بَاقِيَةٍ ۝ (سورة الحاقة رکوع ۱ پارہ ۲۹)

ترجمہ :- اور لیکن قوم عاد سو وہ ایک سخت آندھی سے ہلاک کئے گئے وہ ان پر سات راتیں اور آٹھ دن لگاتار چلتی رہی۔ اگر تو موجود ہوتا تو اس قوم کو اس طرح گرا ہوا دیکھتا۔ کہ گویا کہ گری ہوئی کھجوروں کے تنے ہیں سو کیا تمہیں ان میں کا کوئی بچا ہوا نظر آتا ہے۔

حاصل

یہ ہے کہ اتنے بڑے قوی سیکل جو ان اللہ تعالیٰ کے عذاب سے اس کے نبی ہود علیہ السلام کی مخالفت کے باعث ملیا میٹ کر دیئے گئے۔ ناعتبروا یا ادلی الابصار۔

تیسرا شاہد

دَلَّيْ ثَمُودَ أَخَاهُمْ صَالِحًا

قَالَ لِيَقْبَضُوا عِبَدُوا اللَّهِ مَا لَكُمْ مِّنَ اللَّهِ عَيْبٌ ۖ قَدْ جَاءَكُمْ بَيِّنَةٌ مِّن رَّبِّكُمْ ۖ هَذِهِ نَاقَةُ اللَّهِ لَكُمْ آيَةٌ ۖ فَذَرُوهَا تَأْكُلْ فِي أََرْضِ اللَّهِ وَلَا تَمْسُوهَا يُسَوِّغْ لَكُمْ عَذَابٌ أَلِيمٌ ۝ (سورة الاعراف رکوع ۵ پارہ ۵)

ترجمہ :- اور ثمود کی طرف ان کے بھائی صالح کو بھیجا۔ فرمایا۔ اے میری قوم ! اللہ کی بندگی کرو۔ اس کے سوا تمہارا کوئی معبود نہیں۔ تمہیں تمہارے رب کی طرف سے دلیل پہنچ چکی ہے۔ یہ اللہ کی اونٹنی تمہارے لئے نشانی ہے۔ سو اسے چھوڑ دو۔ کہ اللہ کی زمین میں کھائے۔ اور اسے بری طرح سے ہاتھ نہ لگاؤ۔ ورنہ تمہیں دردناک عذاب پہنچے گا۔

حاصل

یہ ہے کہ حضرت صالح علیہ السلام اپنی قوم کو ایک اللہ تعالیٰ کی عبادت کی دعوت دے رہے ہیں۔ اور فرماتے ہیں کہ یہ اونٹنی تمہارے حق میں امتحان ہے۔ اس کو کچھ نہ کہو۔ اللہ تعالیٰ کی زمین میں چرے، پھرے۔ اس کو کسی قسم کی تکلیف نہ دینا۔ ورنہ تمہیں دردناک عذاب ہو گا۔

اے میری قوم اللہ تعالیٰ کا احسان یاد کرو

وَاذْكُرُوا إِذْ جَعَلَكُمْ خُلَفَاءَ مِن بَعْدِ عَادٍ وَبَوَّأَكُمْ فِي الْأَرْضِ ثَلَاثُ دُجُرٍ ۖ سَهْوَهَا فَعُودًا وَتَثْبُوتُ الْجِبَالِ ۖ يَوْمَ تَأْجُرُ فَاذْكُرُوا الْآلاءَ اللَّهِ وَلَا تَعْسُوا فِي الْأَرْضِ مُمْسِكِينَ ۝ (سورة الاعراف رکوع ۵ پارہ ۵)

ترجمہ :- اور یاد کرو۔ جبکہ تمہیں عاد کے بعد جانشین بنایا اور تمہیں زمین میں جگہ دی۔ کہ نرم زمین میں محل بناتے ہو اور پہاڑوں میں گھر تراشتے ہو۔ سو اللہ کے احسان یاد کرو۔ اور زمین میں فساد مت مچاتے پھرو۔ منکرین کا انکار اور مستضعفین کا اقرار

قَالَ الْمَلَأُ الَّذِينَ اسْتَكْبَرُوا مِن قَوْمِهِ لِلَّذِينَ اسْتَضَعُّوا لِمَنْ آمَنَ مِنْهُمْ الْعِلْمُونَ أَنَّ صَلِحًا مَُّرْسَلٌ مِّن رَّبِّهِ ۖ قَالُوا إِنَّا بِمَا أُرْسِلَ بِهِ مُؤْمِنُونَ ۝ (سورة الاعراف رکوع ۵ پارہ ۵)

اَسْتَعِزُّ بِكَ اِنَّا بِالَّذِي اَمْنَتُمْ بِهِ كَافِرُونَ
تَعَقُّوْا النَّاقَةَ وَاعْتَوَوْا عَنْ اَمْرِ رَبِّكُمْ
وَقَالُوا يٰصَلِّ اٰمِنًا بِنَا تَصِلُنَا اِنَّا
كُنْتُمْ مِنَ الْمُرْسَلِيْنَ ۝ فَاَخَذَ لَهُمُ
الرَّجْفَةُ فَاَصْبَحُوا فِيْ دَارِهِمْ جَثِيْمًا ۝
دسورة الاعراف رکوع ۱۵ پارہ ۱۵

ترجمہ:- اس قوم کے متکبر سرداروں
نے غریبوں سے کہا۔ جو ایمان لا چکے
تھے۔ کیا تمہیں یقین ہے کہ صالح کو اس
کے رب نے بھیجا ہے۔ انہوں نے کہا۔
جو وہ لے کر آیا ہے۔ ہم اس پر ایمان
لانے والے ہیں۔ متکبروں نے کہا۔ جس
پر تمہیں یقین ہے۔ ہم اسے نہیں مانتے
پھر اونٹنی کے پاؤں کاٹ ڈالے اور اپنے
رب کے حکم سے سرکشی کی۔ اور کہا۔
اے صالح لے آ ہم پر جس سے تو ہمیں
ڈراتا تھا۔ اگر تو رسول ہے۔ پس انہیں
زلزلہ نے اُپکڑا۔ پھر صلح کو اپنے گھروں
میں اوندھے پڑے ہوئے رہ گئے۔

پیغمبر وقت

کی مخالفت کا یہ نتیجہ نکلا۔ کہ سب
عذاب الہی سے ایک رات میں تباہ
کر دیئے گئے۔ فاعتبدوا یا اولی
الابصار۔

تینوں قوموں کے مذکورہ الصدرواقتات

سے ہر شخص کو باسانی یہ بات سمجھ
میں آ سکتی ہے۔ کہ اپنے نبی کی
مخالفت کرنے سے اللہ تعالیٰ کا غصہ
بھڑکتا ہے۔ کہ اس قوم نے اللہ تعالیٰ
کے بھیجے ہوئے پیغمبر کی قدر نہیں کی۔
یعنی اس کی دی ہوئی ہدایات سے
لا پرواہی برتی۔ اس پر اللہ تعالیٰ کو
غصہ آیا۔ اور وہ قوم صفحہ ہستی
سے مٹا دی گئی۔

عبرت

مسلمانوں کو اس سے یہ عبرت
حاصل ہونی چاہیے۔ کہ ان کی طرف
بھیجے ہوئے نبی یعنی رسول اللہ صلی
اللہ علیہ وسلم کے ارشادات جو متعلقہ
اصلاح امت ہیں۔ تاکہ ان سے اللہ
تعالیٰ راضی ہو جائے۔ ہمارے اسلاف
یعنی صحابہ کرام رضوان اللہ تعالیٰ علیہم اجمعین
سے اسکی رضامندی کا تمخض لیا ہوا ہے۔
چنانچہ قرآن مجید میں ارشاد ہے:-

كُنْتُمْ خَيْرَ اُمَّةٍ اُخْرِجَتْ
لِلنَّاسِ۔

ترجمہ:- جتنی امتیں پیدا کی گئی
ہیں۔ تم ان میں سے سب سے بہتر ہو۔
ہمارا فرض

ان اسلاف حضرات (صحابہ کرام)
کے اخلاق ہم ہیں۔ ہمیں بھی رسول
اللہ صلی اللہ علیہ وسلم کے ارشادات کو
اپنا معمول بنانا چاہیے۔ تاکہ ہم بھی اپنے
اسلاف (صحابہ کرام) کے زمرہ میں شامل
ہو سکیں۔ علیٰ ہذا القیاس ہماری ماؤں
بہنوں کو صحابیات کا طرز عمل اختیار کرنا
چاہیے۔ تاکہ انہیں بھی اللہ تعالیٰ اس
مقدس گروہ میں شامل کر لے۔ آمین
یا اللہ العالمین۔ وما علینا الا البلاغ۔
واللہ یمدنی من یشاء الی صراط
مستقیم۔

برادران اسلام کی خدمت میں

ایک ضروری عرض

عرض یہ ہے کہ پیغمبر کی مخالفت
کی دو قسمیں ہیں۔ پہلی مخالفت لفظی
جس طرح پہلی امتوں کے قصے آپ سن
چکے ہیں۔ کہ پیغمبر نے جو کچھ فرمایا۔ صاف
کہہ دیا۔ کہ ہم نہیں مانتے۔ یہ تو مخالفت
لفظی ہے۔ اور دوسری مخالفت معنوی
ہے۔ وہ یہ ہے۔ کہ منہ سے اقرار تو
کر لیا۔ کہ ہم مانیں گے۔ مگر عمل نہ کیلئے
اس مخالفت معنوی میں سب وہ قسمیں
مسلمانوں کی آتی ہیں کہ قرآن مجید اور
حدیث رسول خدا علیہ الصلوٰۃ والسلام کو
سچا تو کہا۔ مگر اس پر عمل نہ کیا۔ مثلاً وہ
مسلمان جو مسلمان تو کہلائے۔ مگر نماز نہ
پڑھے۔ مسلمان تو کہلائے۔ مگر روزوں
کے مہینہ میں روزہ نہ رکھے اور دن
کو کھائے پیئے۔ مسلمان تو کہلائے۔
مگر سال ختم ہونے پر بھی اپنے مال کی
زکوٰۃ نہ نکالے۔ مسلمان تو کہلائے۔ لیکن
جج فرض ہونے کے باوجود جج نہ کرنے
جائے۔

نوکر تو آپ کا کہلائے

مگر آقا کا حکم سب نہ لائے

گذشتہ چیزوں کی مثال اس
عنوان سے سمجھ لیجئے۔ کہ ایک شخص
آپ کا نوکر تو کہلائے۔ اور ہر ماہ

تتواہ لے جائے۔ مگر جو آپ کہیں وہ
کرنے نہ پائے۔ کیا اس نوکر کی
آپ کے ہاں کوئی عزت ہوگی۔
کیا اس نوکر کو آپ ملک حرام نہیں
کہیں گے۔
وما علینا الا البلاغ

حضرت مولانا محمد علی صاحب مدظلہ العالی
کی طرف سے

اعتذار

دیرینہ فالج کے اثرات اور
بے حد کمزوری کی وجہ سے سفر کی
صعوبتیں برداشت نہیں ہو سکتیں۔
لہذا احباب سے درخواست ہے۔ کہ
دعوت ناموں کے ذریعہ سفر کے لئے
مجبور نہ فرمائیں۔

صفت روزہ
خدام الدین
لاہور

کی توسیع اشاعت کے لئے ہر شہر و
قصبہ میں مخلص ایجنٹوں کی ضرورت
ہے۔ کمیشن ۲۵ فی صدی۔
ایک ماہ کے مطلوبہ پرجوں کی قیمت
پیشگی آنی ضروری ہے۔
تمام خط و کتابت اور ترسیل زر
بنام منجر ہفت روزہ خدام الدین لاہور
ہونی چاہیے۔
ادارہ کے کسی کارکن کا نام نہ لکھا جائے
(مدیر)

گلدستہ سعدی

شیخ سعدی رحمۃ اللہ علیہ کے سین
آموز اشعار کا منظوم اردو ترجمہ۔ بچوں
نوجوانوں اور بوڑھوں کے لئے یکسال
دلچسپی کا بہترین مجموعہ۔ قرآنی وحدیث
اور اخلاق کے گرویدگان کے لئے
نایاب تحفہ۔

زمانہ حاضر کے ادیبوں، علماء
اور صوفیاء نے اس کو بچہ پسند کیا ہے۔
لکھائی چھپائی بہترین۔ ساڑھے نصف فلیکس
صفحات ۲۶۴ بجٹ جلی۔
قیمت جلد قسم اول پانچ روپے قسم دوم سولہ روپے
موصول ملک علاوہ۔
ناشر۔ مکتبہ تحقیق لاہور، مؤمن پورہ، راوی روڈ لاہور

تبرکاتِ کیمیا

عرض یہ ہے کہ سب احباب کو خوشخبری
سُناتا ہوں۔ اللہ تعالیٰ سب احباب کی
آمد کو قبول فرمائے اور سب کی نجات
کا ذریعہ بنائے۔ لاہور کے گرد و نواح
میں اتنا بڑا حلقہ ذکر کہیں نہیں ہوتا۔
اس لئے احباب چالیس چالیس میل سے
آتے ہیں۔ جتنا حلقہ ذکر وسیع ہو گا۔
اتنا ہی خدا کی رحمت نازل ہو گی۔
یہ حدیث کئی ٹہینے پہلے سُنائی تھی آج
پھر دہراتا ہوں :-

عَنْ إِلَى هَمِيرَةَ قَالَ قَالَ
رَسُولُ اللَّهِ صَلَّى اللَّهُ عَلَيْهِ وَسَلَّمَ
إِنَّ لِلَّهِ مَلَائِكَةً يَطُوفُونَ فِي
الطُّرُقِ يَلْتَمِسُونَ أَهْلَ الدِّكِيِّ
فَإِذَا وَجَدُوا قَوْمًا يَذْكُرُونَ اللَّهَ
تَنَادَوْا هَلُمُّوا إِلَى حَاجَتِكُمْ قَالَ
فَيُخْفَرُهُمْ بِأَجْنَحَتِهِمْ إِلَى سَمَاءِ
الدُّنْيَا قَالَ فَيَسْأَلُهُمْ رَبُّهُمْ وَهُوَ
أَعْلَمُ بِهِمْ مَا يَقُولُ عِبَادِي قَالَ
يَقُولُونَ لَيْسَ بِكَ وَبِكَرُونِكَ
وَيُحْمَدُونَكَ وَيُحْمَدُونَكَ قَالَ
فَيَقُولُ أَهْلُ رَأْيِي قَالَ فَيَقُولُونَ
لَا وَاللَّهِ مَا رَأَوْكَ قَالَ فَيَقُولُ
كَيْفَ لَوْ رَأَوْنِي قَالَ فَيَقُولُونَ
لَوْ رَأَوْكَ كَأَنَّا أَشَدُّ لَكَ عِبَادَةً
وَأَشَدُّ لَكَ تَحْمِيدًا وَ أَكْثَرُ لَكَ
تَسْبِيحًا قَالَ فَيَقُولُ فَمَا لَيْسَ لَكُمْ
قَالُوا لَيْسَ لَكَ الْجَنَّةُ قَالَ يَقُولُ
وَأَهْلُ رَأَوْهَا فَيَقُولُونَ لَا وَاللَّهِ يَا
رَبِّ مَا رَأَوْهَا قَالَ يَقُولُ فَلَيْفَ
لَوْ رَأَوْهَا قَالَ يَقُولُونَ لَوْ أَنَّهُمْ رَأَوْهَا
كَأَنَّا أَشَدُّ عَلَيْهَا حِرْصًا وَأَشَدُّ
لَهَا طَلِبًا وَ أَعْظَمُ فِيهَا رَغْبَةً
قَالَ نَهَمَ يَتَعَرَّضُونَ قَالَ يَقُولُونَ
مِنَ النَّارِ قَالَ يَقُولُ نَعْلَمُ رَأَوْهَا
قَالَ يَقُولُونَ لَا وَاللَّهِ يَا رَبِّ مَا
رَأَوْهَا قَالَ يَقُولُ فَلَيْفَ لَوْ رَأَوْهَا

عَلَى عِبَادِهِ الَّذِينَ اصْطَفَىٰ إِمَّا يَدْعُ
تَال لَيَقُولُنَّ لَوْ رَاَوْهَا كَالُوا أَشَدَّ
مِنْهَا فِرَارًا وَ أَشَدَّ لَهَا خَافَةً قَالَ
فَيَقُولُ فَاشْهَدْكُمْ أَنِّي قَدْ غَفَرْتُ
لَهُمْ قَال لَيَقُولُ مَلِكٌ مِّنَ الْمَلَائِكَةِ
فِيهِمْ فَلَان لَّيْسَ مِنْهُمْ إِلَّا مَا
جَاءَ الْحَاجَةَ قَالَ هُمُ الْجُلُوسَاءُ
لَا يَشْقَىٰ عَلَيْهِمْ رَوَاهُ الْبُخَارِيُّ
وَفِي رَوَايَةٍ مُّسْلَمٌ قَالَ إِنَّ لِلَّهِ
مَلَائِكَةً سَيَّارَةٌ تَصُلُّا يَبْتَغُونَ
مَجَالِسَ الذَّكِيِّ فَإِذَا وَجَدُوا مَجْلِسًا
فِيهِ ذَكَرٌ تَعَدُّوا مَعَهُمْ وَحَفَّتْ
بَعْضُهُمْ لِبَعْضٍ بِأَجْنِحَتِهِمْ حَتَّى يَمْلَأُوا
فَإَيُّهُمْ وَ بَيْنَ السَّمَاءِ الدُّنْيَا
فَإِذَا تَلَفَعُوا عَرَجُوا وَ صَعِدُوا
إِلَى السَّمَاءِ قَالَ فَيَسْأَلُهُمُ اللَّهُ
وَهُوَ أَعْلَمُ مِنْ أَيْنَ جِئْتُمْ فَيَقُولُونَ
جِئْنَا مِنْ عِنْدِ عِبَادِكَ فِي الْأَرْضِ
لَيَسْأَلُونَكَ وَيَكْبُرُونَكَ وَيَهْلُلُونَكَ
وَيُحْمَدُونَكَ وَ لَيَسْأَلُونَكَ قَالَ وَمَا
ذَا لِيَسْأَلُونِي قَالُوا لَيَسْأَلُونَكَ جَنَّتِكَ
قَالَ وَ هَلْ رَأَوْا جَنَّتِي قَالُوا لَا أَيْ
رَبِّ قَالَ وَ كَيْفَ لَوْ رَأَوْا جَنَّتِي قَالُوا
وَلَيَسْتَجِيرُونَكَ قَالَ وَمِمَّا لَيَسْتَجِيرُونَكَ
قَالُوا مِنْ نَّارِكَ قَالَ وَ هَلْ رَأَوْا
نَارِي قَالُوا لَا قَالَ فَكَيْفَ لَوْ رَأَوْا
نَارِي قَالُوا يَسْتَغْفِرُونَكَ قَالَ فَيَقُولُ
قَدْ غَفَرْتُ لَهُمْ فَاعْطِيَهُمْ مَا سَأَلُوا
وَ أَجِبْهُمْ هُمَا اسْتَجَارُوا قَالَ لَيَقُولُنَّ
رَبِّ فِيهِمْ فَلَان عَبْدٌ خَطَاءٌ وَ
إِنَّمَا هُمَا مُجْلِسٌ مَعَهُمْ قَالَ فَيَقُولُ
وَلَهُ غَفَرْتُ هُمُ الْقَوْمُ لَا يَشْقَى
بِهِمْ جُلُوسُهُمْ -

ترجمہ :- اکبرؑ کہتے ہیں فرمایا رسول اللہ صلی اللہ علیہ وسلم نے کہ خدا کے فرشتوں کی ایک جماعت ہے جو راستوں میں اُن لوگوں کو تلاش کرتی رہتی ہے جو ذکر الہی کرتے ہیں پس جب وہ کسی جگہ ذکر الہی کرنے والے لوگوں

کو پالیتے ہیں تو اپنے ساتھیوں سے پکار کر کہتے ہیں۔ اُو اپنے مقصد کی طرف اُو د یعنی ذکر الہی کو سُننے اور ذکر اللہ کر نیوالوں سے ملنے کے لئے اس کے بعد نبی صلی اللہ علیہ وسلم نے فرمایا۔ پس وہ فرشتے رُخ جاتے ہیں اور اپنے پروں سے ذکر الہی کرنے والوں کو ڈھانک لیتے ہیں۔ اور آسمان دنیا تک پھیل جاتے ہیں۔ پھر نبی صلی اللہ علیہ وسلم نے فرمایا۔ کہ رجب فرشتے واپس جاتے ہیں تو اُن کا پروردگار اُن سے پوچھتا ہے۔ حالانکہ وہ اُن سے زیادہ اپنے بندوں کے حال سے واقف ہوتا ہے کہ میرے بندے کیا کہہ رہے تھے۔ فرشتے کہتے ہیں تیری پاکی بیان کر رہے تھے۔ تیری عظمت و بزرگی کا ذکر کر رہے تھے۔ تیری تعریف کر رہے تھے۔ اور عظمت کے ساتھ تجھ کو یاد کر رہے تھے۔ پھر خداوند تعالیٰ فرشتوں سے پوچھتا ہے۔ کیا انہوں نے تجھ کو دیکھا ہے؟ فرشتے کہتے ہیں قسم ہے خدا کی انہوں نے تجھ کو نہیں دیکھا۔ خداوند تعالیٰ کہتا ہے۔ اگر وہ تجھ کو دیکھ لیتے تو ان کا کیا حال ہوتا؟ فرشتے کہتے ہیں۔ اگر وہ تجھ کو دیکھ لیتے۔ تو تیری بہت زیادہ عبادت کرتے اور بہت زیادہ تیری بزرگی بیان کرتے اور بہت زیادہ تیری پاکی کا ذکر کرتے۔ پھر خداوند تعالیٰ پوچھتا ہے وہ تجھ سے کیا مانگتے ہیں؟ فرشتے کہتے ہیں وہ تجھ سے جنت مانگتے ہیں۔ خدا پوچھتا ہے کیا انہوں نے جنت کو دیکھا ہے؟ فرشتے کہتے ہیں نہیں خدا کی قسم انہوں نے جنت کو نہیں دیکھا ہے۔ خدا کہتا ہے۔ کہ اگر وہ جنت کو دیکھ لیتے۔ تو ان کا کیا حال ہوتا؟ فرشتے کہتے ہیں۔ کہ اگر وہ جنت کو دیکھ لیتے تو جنت کی خواہش اُن میں بڑھ جاتی۔ جنت کی طلب اُن میں زیادہ ہو جاتی اور جنت کی طرف ان کی رغبت بہت بڑھ جاتی۔ پھر خدا پوچھتا ہے۔ اور وہ کس چیز سے پناہ مانگتے ہیں؟ فرشتے کہتے ہیں۔ دوزخ کی آگ سے۔ خدا پوچھتا ہے کیا انہوں نے دوزخ کو دیکھا ہے۔ فرشتے کہتے ہیں نہیں۔ خدا کی قسم اے پروردگار! انہوں نے اس کو نہیں دیکھا ہے۔ خدا تعالیٰ کہتا ہے کہ اگر وہ دوزخ کو دیکھ لیتے تو اُن کا کیا حال ہوتا؟ فرشتے کہتے ہیں۔ اگر وہ دوزخ کو دیکھ لیتے تو وہ اُس سے بہت زیادہ بھاگتے اور بہت زیادہ خوفزدہ ہوتے۔ خداوند تعالیٰ کہتا ہے۔ میں تم کو گواہ بنانا ہوں کہ میں نے ان کو بخش دیا (یہ سُن کر) اُن فرشتوں میں سے

ایک فرشتہ کہتا ہے۔ ان لوگوں میں تو ایک ایسا بھی شخص تھا۔ جو ان میں شامل نہ تھا راہ چلتا کھڑا ہو گیا تھا۔ خداوند تعالیٰ فرماتا ہے وہ یعنی ذکر الہی کرنے والے لوگ، ایسے بیٹھنے والے ہیں کہ نہیں محروم رکھا جاتا ان کے پاس بیٹھنے والا۔ بخاری — اور مسلم کی روایت میں یہ الفاظ ہیں کہ نبی صلی اللہ علیہ وسلم نے فرمایا۔ خدا کے فرشتوں کی ایک جماعت زیادہ پھرے اور گشت لگائی ہوئی ہے یہ جماعت ذکر الہی کی مجلسوں کو ڈھونڈھتی رہتی ہے۔ پس جب یہ فرشتے کسی ایسی مجلس کو پاتے ہیں، جس میں خدا کا ذکر ہوتا ہے تو یہ فرشتے بھی اس مجلس میں بیٹھ جاتے ہیں اور بعض فرشتے بعض کو اپنے پروں سے گھیر لیتے ہیں۔ یہاں تک کہ وہ ساری فضا بھر آسمان اور اس مجلس کے درمیان ہے فرشتوں سے بھر جاتی ہے۔ پھر جب ذکر الہی کر نیوالوں کی یہ مجلس منتشر ہو جاتی ہے۔ تو یہ فرشتے آسمان پر چڑھ جاتے ہیں اور ساتویں آسمان تک پہنچتے ہیں تو ان سے خداوند تعالیٰ پوچھتا ہے۔ حالانکہ خدا ان سے زیادہ ذکر الہی کر نیوالوں کے حال سے واقف ہوتا ہے۔ کہ تم کہاں سے آ رہے ہو؟ فرشتے کہتے ہیں۔ ہم تیرے ان بندوں کے پاس سے آ رہے ہیں جو زمین میں ہیں اور جو تیری پاکی بیان کرتے ہیں۔ تیری عظمت کا ذکر کرتے ہیں۔ تیرا کلمہ پڑھتے ہیں اور تجھ کو تیری بزرگی کے ساتھ یاد کرتے ہیں۔ اور تجھ سے سوال کرتے ہیں۔ خداوند تعالیٰ پوچھتا ہے وہ تجھ سے کیا مانگتے ہیں؟ فرشتے کہتے ہیں۔ کہ وہ تجھ سے تیری جنت مانگتے ہیں۔ خداوند تعالیٰ پوچھتا ہے۔ کیا انہوں نے میری جنت کو دیکھا ہے؟ فرشتے کہتے ہیں۔ اے پروردگار نہیں۔ خداوند تعالیٰ کہتا ہے اگر وہ میری جنت کو دیکھ لیتے۔ تو ان کا کیا حال ہوتا؟ پھر فرشتے کہتے ہیں۔ اور وہ تجھ سے پناہ مانگتے ہیں۔ خداوند تعالیٰ پوچھتا ہے وہ کس چیز سے میرے ذریعہ پناہ مانگتے ہیں؟ فرشتے کہتے ہیں۔ تیری دوزخ کی آگ سے۔ خداوند تعالیٰ پوچھتا ہے۔ کہ کیا انہوں نے میری دوزخ کی آگ کو دیکھا ہے؟ فرشتے کہتے ہیں نہیں۔ خداوند تعالیٰ کہتا ہے۔ اگر وہ میری دوزخ کی آگ کو دیکھ لیتے تو ان کا کیا حال ہوتا؟ فرشتے کہتے ہیں کہ اور وہ تجھ سے بخشش بھی مانگتے ہیں، تو خداوند تعالیٰ کہتا ہے۔ میں نے ان کو بخش دیا۔ اور وہ چیز بھی دی۔ جو انہوں نے مانگی یعنی جنت اور اس چیز سے پناہ بھی

دی۔ جس سے انہوں نے پناہ مانگی۔ یعنی دوزخ سے۔ فرشتے کہتے ہیں۔ اے پروردگار ان میں فلاں بندہ بھی تھا۔ جو بڑا گنہگار ہے۔ وہ کہیں جا رہا تھا۔ کہ راستہ میں ان لوگوں کے پاس بیٹھ گیا۔ خداوند تعالیٰ فرماتا ہے۔ اس کو بھی میں نے بخش دیا۔ وہ ایک ایسی جماعت ہے۔ جس کے پاس بیٹھنے والے کو بھی محروم نہیں رکھا جاتا۔ اللہ تعالیٰ سے دعا کرتا ہوں کہ اس مجلس میں شریک ہو نیوالوں کی مغفرت فرمائے اور جو اس نیت سے آکر بیٹھ جائے کہ مجھے فلاں آدمی سے کام ہے فارغ ہونے کے بعد بات کروں گا۔ اللہ تعالیٰ ان کو بھی معاف فرما دیتا ہے۔ اللہ تعالیٰ ہر جمعرات کی مجلس ذکر میں شامل ہونے کی توفیق عطا فرمائے۔ ہر جمعرات کو بخشش کے وعدہ کی تجدید ہوتی رہے گی۔ اللہ تعالیٰ اپنے وعدہ کا خلاف نہیں کرتا۔ اللہ تعالیٰ مجھے اور آپ کو استغاثہ عطا فرمائے اور ہمیشہ مجلس ذکر میں شامل ہونے کی توفیق عطا فرمائے۔ آمین۔

چار پانچ جمعرات سے تزکیہ نفس کے متعلق روحانی امراض مہلکہ کی طرف توجہ دلا رہا ہوں۔ جب تک کسی کامل کی صحبت نصیب نہ ہو، ان امراض کا پتہ بھی نہیں لگتا۔ جیسے ریا۔

رسول اللہ صلی اللہ علیہ وسلم فرماتے ہیں کہ جس چیز سے میں تمہارے لئے بہت ڈرتا ہوں وہ شرک اصغر ہے۔ صحابہ کرام نے عرض کیا یا رسول اللہ شرک اصغر کیا ہے۔ تو حضور نے فرمایا ریا دو کھلاواں

ریا کیا ہے؟

پرانے زمانے میں سپاہی کے دو ہتھیار تھے ایک تلوار اور دوسری ڈھال۔ سپاہی تلوار سے دشمن پر وار کرتا تھا اور ڈھال پر دشمن کا وار روکتا تھا۔ اسی طرح مقرر یا خطیب دینام حق کی تلوار لے کر دشمن (شیطان) کا سر کاٹتا ہے۔ اور اخلاص کی ڈھال پر شیطان کا وار روکتا ہے۔ اگر اصلاح یافتہ نہ ہوگا۔ تو تقریر کے دوران میں ایک آدمی آیا اور شیطان دل میں خیال لگاتا ہے کہ وہ سمجھے گا کہ تقریر بڑی موزوں تھی دوسرا آیا کہے گا، تقریر بڑی اچھی تھی تیسرا آیا کہے گا، آج تو مولانا نے حد درجہ

دی۔ ایک اور آیا۔ کہے گا۔ سبحان اللہ تقریر ایسی کی کہ دشمن کے چھکے چھڑا دیئے یہ سب ریا ہے۔ یہ صرف خیال نہیں بلکہ شیطان کے حملے ہیں۔ اللہ تعالیٰ آپ کو ریا سے بچائے۔ اللہ تعالیٰ کا فضل ہے۔ کہ اللہ والوں کی صحبت میں چالیس سال رہا ہوں۔ پھر بھی مجھ پر شیطان حملہ کرتا ہے۔ اللہ کے فضل سے شیطان کے حملوں کو روکتا ہوں۔ مطلب یہ ہے کہ اخلاص کی ڈھال پر روکتا پڑتا ہے۔ دوسری بیماری کبر

بھی موجود ہے۔ کبر کے معنی ہیں بَطَرُ الْحَقِّ وَ غَمَطُ النَّاسِ یعنی سچی بات کا انکار کرنا اور لوگوں کو ذلیل سمجھنا۔ جیسے لاہوری گمراہ کہتے ہیں کہ ملاں یہ کہتے ہیں۔ یعنی بطور تذلیل "ملاں" کہتے ہیں۔ علماء کرام حق بات سمجھائیں۔ تو یہ ملا ازم کہہ کر انکار کر دیتے ہیں۔ قیامت میں جب جو تے پڑیں گے۔ تب معلوم ہوگا۔ کہ یہ کبر ہے۔

تیسری بیماری حسد

ہے۔ کسی کو خدا تعالیٰ نے کوئی نعمت دی اور یہ حسد کی آگ سے جلتا ہے۔ اپنا لڑکا اپنی نالائقی کی وجہ سے قیل ہوا۔ اور دوسروں کا پاس ہو گیا۔ تو خواہ مخواہ کی بدگمانی کہ ہم نے تو پیسہ نہیں چڑھایا۔ انہوں نے پیسہ چڑھا کر اپنے نالائق بیٹے کو پاس کرا دیا ہے۔

حسد خدا تعالیٰ پر اعتراض کرتا ہے کہ خدا نے اس کو یہ نعمت کیوں عطا فرمائی ہے اور مجھے کیوں نہیں عطا فرمائی۔!

نجل اور اسراف بھی روحانی بیماریاں ہیں۔ پیسہ آجائے۔ تو فضول اڑاتا ہے۔ بیاہ شادیوں میں بینڈ باجوں پر خرچ کرتا ہے۔ جنازہ اور برات کا فرق باجے سے کرتے ہیں۔ رسول اللہ صلی اللہ علیہ وسلم ایک مرتبہ کسی راستے سے گزر رہے تھے۔ کہ باجوں کی آواز کانوں میں پڑی۔ آپ راستے سے ہٹ گئے اور کانوں میں انگلیاں دے دیں۔

حضور صلی اللہ علیہ وسلم تو باجے سے اتنی نفرت کریں اور یہ بد بخت دو دو بینڈ منگوائیں۔ یہ ریا ہے عجب بھی ہے اور اسراف بھی ہے۔ تربیت یافتہ

جناب عبدالرحمن صاحب قریشی جامعہ اشرفیہ لاہور

کلمہ طیبہ کی توضیح و تشریح

نہ ہو۔ تو پتہ بھی نہیں چلتا۔ ایک عالم تمام کتابیں پڑھ کر بھی ان بیماریوں سے متنبہ نہیں ہوتا۔ روحانی امراض مہلک کتابیں پڑھنے سے نہیں نکلتیں۔ جب تک کسی ہادی کے پاس نہ جائے۔ پتہ نہیں چلتا کہ ربا آگیا ہے یا کبر آگیا ہے۔

اللہ تعالیٰ مجھے اور آپ کو دنیا کی زندگی میں ان بیماریوں سے شفا یاب ہو کر جانے کی توفیق عطا فرمائے۔ ورنہ قیامت میں کوئی ربا میں مارا جائیگا۔ کوئی عجب میں مارا جائے گا۔

یہ پانچویں جمعرات ہے مگر مجھے یقین نہیں ہے کہ احباب ان بیماریوں سے شفا یاب ہو چکے ہیں۔ بڑی سے بڑی بیماری تپ دق ہے۔ مگر یہ بیماریاں اس سے بھی خطرناک ہیں۔ اللہ تعالیٰ ان بیماریوں سے بچنے کی توفیق عطا فرمائے۔

والآخر دعوانا عن الحمد لله رب العالمین۔

سبحانک اللہم و بحمدک نشہد ان لا اله الا انت نستلک الجنۃ۔ نستغفرک و نعوذک من النار۔

رعایتی اعلان

تبلیغ و اشاعت اسلام کی سعادت

ادارہ ہفت روزہ خدام الدین لاہور نے فیصلہ کیا ہے۔ کہ پڑانے پرچے بغرض تعارف و اشاعت نصف قیمت پر فروخت کر دیئے جائیں۔ لہذا کم از کم پانچ روپے دس آنے بذریعہ منی آرڈر بھیج کر چالیس پرچوں کا ہنڈل منگوالیں۔ امید ہے کہ قارئین کرام اس رعایت سے خاطر خواہ فائدہ اٹھائیں گے۔

ضروری نوٹ :- پرچے کسی حالت میں بھی مسلسل ترتیب وار، ہتیا نہ ہو سکیں گے۔ اور نہ ہی فراموشی تاریخوں کے بھجوائے جائیں گے۔ نمونہ ایک پوسٹ کارڈ لکھ کر مفت طلب کریں، سرکولیشن منیجر ہفت روزہ خدام الدین لاہور۔

۲ :- اللہ - نام مبارک اُس ذات پاک کا ہے جو ہمارا اور کل جہان کا پیدا کرنے والا، پالنے والا، مالک اور حاکم مطلق ہے جس کی ذات اور صفات میں کوئی شریک نہیں ہے۔

۳ :- محمد - محمد صلی اللہ علیہ وآلہ وسلم نام مبارک اُس انسان کامل کا ہے۔ جو اللہ تعالیٰ کی طرف سے اُس روحانی تربیت کے لئے بھیجے گئے ہیں۔ جس سے انسان اپنے مالک کے ساتھ غلامی کا صحیح تعلق درست کر کے شاندار قیام و بقا حاصل کر لے۔

۴ :- رسول - رسول کا معنی ہے بھیجا گیا۔ اس سے یہ مطلب واضح ہو گیا۔ کہ اللہ تعالیٰ کے سوا کوئی ایسی ہستی نہیں کہ جس کی بندگی، عبادت، غلامی کی جائے۔ اور

۵ :- محمد صلی اللہ علیہ وآلہ وسلم اللہ تعالیٰ کی طرف سے اس لئے بھیجے گئے ہیں تاکہ اللہ تعالیٰ کی بندگی اور غلامی کے فرائض اور آداب سکھائیں۔

الوہیت اور رسالت جس کا اقرار کلمہ طیبہ میں کیا گیا ہے۔ اس کو دلائل سے سمجھ لینا چاہیے تاکہ خدا تعالیٰ اور اس کے رسول پر ایمان اور یقین پختہ ہو۔

الوہیت میں حق تعالیٰ کا وجود اور اسکی وحدانیت مالکیت اور حاکمیت پر عقلی گواہی اور مشاہدہ سے اس طرح تصدیق ہوتی ہے کہ عقل سلیم رکھنے والا انسان جب زمین و آسمان، سورج، چاند، دریا، پہاڑوں جیسی بڑی اور بیشمار چھوٹی مخلوق اور اس دنیاوی نظام کو باقاعدگی سے چلتے دیکھتا ہے۔ تو اس سے لازمی یہ نتیجہ نکلتا ہے کہ کوئی سب سے بڑی طاقتور ہستی ہے جو اس کائنات کو پیدا کر نیوالی اور اس کے نظام کو قائم رکھنے والی مالک اور حاکم مطلق ہے۔ اور وہی اللہ تعالیٰ کے نام سے عام انسانوں کی زبان پر ہے۔

مخلوقات کا وجود اپنے پیدا کرنے والے حق تعالیٰ کے وجود کو ثابت کرتا ہے۔ اور مخلوقات کے نظام کی باقاعدگی اس کی وحدانیت کو ثابت کرتی

اسلام اسلام اُن قوانین الہیہ کا مجموعہ ہے۔ جو فطرت انسانی کے مطابق دنیا کی چند روزہ زندگی کے قیام اور مرنے کے بعد دوسرے جہان کی ابدی زندگی کے بقا کو درست اور شاندار بناتے ہیں۔

اسلامی تعلیم کا خلاصہ کلمہ طیبہ میں

اسلامی تعلیم کا خلاصہ یہ ہے کہ ساری دنیا کے بنانے والے، پالنے والے، مالک اور حاکم مطلق صرف ایک اللہ تعالیٰ ہیں۔ جو اپنی ذات اور صفات میں وحدہ لاشریک ہیں۔ اور تمام انسانوں کے دنیاوی قیام اور بقائے آخرت کو درست کر کے شاندار بنانے کے لئے اللہ تعالیٰ کے بتائے ہوئے قوانین فطرت سے آگاہ کرنے والے اُس کے آخری رسول حضرت محمد صلی اللہ علیہ وآلہ وسلم ہیں اور یہ خلاصہ تعلیم کلمہ طیبہ میں ہے۔

کلمہ طیبہ کیا ہے؟

کلمہ طیبہ اللہ تعالیٰ کی الوہیت اور اُس کے رسول پاک کی رسالت کا اقرار بلکہ... حلف نامہ ہے جو ہر مسلمان خدا تعالیٰ کے حضور کرتا ہے۔ اس اقرار اور حلف نامہ کو پوری طرح سمجھ لینا چاہیے۔ کیونکہ یہی اسلامی تعلیم کا سنگ بنیاد ہے۔ جس پر نجات انسانی کی عمارت تعمیر ہوگی۔

الفاظ، معنی اور مطلب

کلمہ طیبہ کے دو حصے ہیں۔ اول لا الہ الا اللہ دوسرا محمد رسول اللہ دونوں کو بلا کر معنی یہ ہوا۔ "اللہ تعالیٰ کے سوا کوئی معبود نہیں، اور محمد اللہ تعالیٰ کے رسول ہیں۔"

اس کلمہ میں چار الفاظ زیادہ قابل توجہ ہیں۔ جن کے معنی سمجھنے سے کلمہ طیبہ کا مطلب واضح ہو سکتا ہے۔

۱ :- اللہ - اللہ عربی زبان میں اس وجود پر بولا جاتا ہے۔ جس کی غلامی کی جائے۔ یعنی آقا۔

ہے۔ کیونکہ برابر کی دو طاقتوں کے ٹکرانے سے نظام قائم نہیں رہ سکتا۔ اسی لئے دُنیاوی حکومتوں میں بھی سب سے اوپر ایک حاکم اعلیٰ (بادشاہ، گورنر جنرل، صدر) ہوتا ہے۔ جس کے تصدیقی دستخطوں سے حکومت کے سب کام انجام پاتے ہیں۔ حق تعالیٰ کے وجود اور اس کی وحدانیت ثابت ہونے کے بعد اس کی مالکیت اور حاکمیت پر کسی اور دلیل کی حاجت نہیں رہتی۔ پس حق تعالیٰ اس ساری کائنات کے پیدا کرنے والے زندہ اور قائم بالذات اور نظام عالم کو اکیلے چلا والے مالک بھی ہیں اور حاکم مطلق بھی ہیں اور اپنی ذاتی اور صفاتی خصوصیات کے ساتھ اللہ اور معبود برحق ہیں۔ تمام مخلوق ان کی تبلیغ فرمان اور قبضہ قدرت میں ہے۔

دلائل الوہیت کی تصدیق وجود الہی میں

کائنات عالم کے علاوہ ہستی باری تعالیٰ کے وجود، وحدانیت، مالکیت اور حاکمیت کے تصدیقی دلائل الہی وجود کے اندر موجود ہیں۔ زندہ الہی وجود ظاہری اور باطنی اعضاء اور حیوانی روح سے مرکب ہے۔ جب تک اس خالی جسم میں روح حیوانی موجود ہے، اس جسم کے سارے اعضاء ظاہری اور باطنی کام دے رہے ہیں۔ جسمانی حرکت روح کے وجود کو ثابت کر رہی ہے اور جسم پر حکومت کرنے والی روح ایک ہی ہے۔ وہ جب کسی کام کے کرنے کا فیصلہ کرتی ہے تو اس خالی جسم سے کڑا لیتی ہے۔ اگر جسم پر حکومت کرنے والی روح ایک ہی رہے اور طاقت کی دو یا دو سے زیادہ روحیں ہوتیں تو ان کے ارادوں میں اختلاف کی وجہ سے یہ جسم کوئی کام بھی انجام نہ دے سکتا۔ اور جب تک وہ روح اس خالی جسم کے اندر ہے۔ اس جسم کی ملکیت اور حکومت اسی کے ہاتھ میں ہے۔ پس جس طرح الہی وجود روح کے موجود ہونے، اور اس کے ایک ہی ہونے اور اس وجود کے مالک اور حاکم ہونے کو ظاہر کرتا ہے۔ اسی طرح ساری کائنات عالم ذات حق تعالیٰ کا وجود، وحدانیت، مالکیت اور حاکمیت کو ظاہر کر رہی ہے۔

معبود برحق صرف حق تعالیٰ ہیں

عقلی اور تصدیقی شہادت سے جب یہ واضح ہو گیا کہ ساری کائنات عالم اور انسان کے پیدا کرنے والے مالک اور حاکم صرف ایک، حق تعالیٰ ہیں، تو غلامی کا حق بھی صرف اسی ذات پاک کے لئے مخصوص ہونا چاہیے۔ ان کے سوا کوئی لائق نہیں کہ جس کی غلامی کی جائے

کیونکہ ساری کائنات حق تعالیٰ کی بنائی ہوئی مخلوق ہے۔ اور مخلوق سب غلام ہے اور غلام کسی صورت میں بھی اتنا اور مالک نہیں ہو سکتا۔ پس ساری مخلوق اور انسان حق تعالیٰ کے غلام ہیں۔ اور غلامی کے لئے پیدا کئے گئے ہیں۔ اور غلامی کرتے ہیں اور کریں گے۔ اگرچہ ملک حرام بھی ہوں۔ لیکن غلامی سے نکل نہیں سکتے۔

رسالت اور اس کی ضرورت

الوہیت کو سمجھنے کے بعد خدا تعالیٰ کی عبادت اور فرائض غلامی کا علم حاصل کرنے کے لئے ایسی شخصیت کی ضرورت ہے۔ جو خدا تعالیٰ سے معلوم کرنے کے بعد دوسرے انسانوں کو آگاہ کریں۔ اس ضرورت کو پورا کرنے کے لئے حق تعالیٰ نے مقدس انسانوں کو رسول بنا کر بھیجا اور سب سے آخر انسان کامل حضرت نبی کریم احمد مجتبیٰ محمد مصطفیٰ صلی اللہ علیہ وآلہ وسلم کو تاقیام دنیا تمام انسانوں کی ہدایت کے لئے کتاب کامل قرآن مجید دے کر بھیجا، جنہوں نے اس مجموعہ قوانین فطرت پر عمل کر کے حق تعالیٰ کی غلامی سے الہی زندگی کے قیام و ابقا کو بہترین بنانے کا راستہ روشن کر دیا۔ جس کے علم اور عمل سے ہر شخص انسانیت کے اعلیٰ مقام پر پہنچ کر دُنیا کی چند روزہ زندگی کے قیام اور آخرت کی ابدی زندگی کے بقا کو شاندار بنا سکتا ہے۔

کلمہ طیبہ کی شریعت معایت اور انسان کا مقصد حیات

کلمہ طیبہ کی غرض و غایت یہ ہے کہ انسان اس کے معنی اور مطلب کے ماتحت حق تعالیٰ کی الوہیت اور اس کے رسول کی صداقت کو دلائل سے سمجھنے کے بعد زبان سے اس کا اقرار اور دل سے اس کا یقین اور عمل سے اس کی تصدیق کرے۔ تاکہ اپنی چند روزہ دنیاوی زندگی کے قیام سے بقائے آخرت کو شاندار بنائے، اور یہی انسان کا مقصد حیات ہے۔

انسانی زندگی کا قیام و بقا

ہر شخص جانتا ہے کہ اس دنیاوی زندگی کا صرف چند روزہ قیام ہے بقا نہیں۔ مگر فطرتاً ہر انسان کی آرزو اور کوشش یہی ہوتی ہے۔ کہ اس کی دنیاوی زندگی ہر لحاظ سے اعلیٰ ہو اور باقی بھی رہے۔ اور اپنی سمجھ کے مطابق بہترین قیام و بقا کے لئے پوری طاقت خرچ کرتا ہے۔ مگر دنیا کے تاریک ماحول سے متاثر ہو کر اس فطرتی مقصد کے حاصل کرنے کے

لئے ایسے غلط راستے اختیار کرتا ہے۔ کہ جس سے اپنے مقصد میں کامیاب ہونے کی بجائے ایسے ہلاکت کے گڑھے میں گر جاتا ہے کہ جس سے نکلنا ناممکن ہے۔ اس لئے پہلے قیام و بقا کے فطرتی قانون کو سمجھنا چاہیے۔

کائنات عالم اور وجود الہی کی روشنی میں تعلیم الہی کی روشنی میں

تعلیم الہی سے ایک تو یہ واضح ہوتا ہے کہ حق تعالیٰ نے دو جہان بنائے ہیں ایک فانی دوسرا باقی۔ یہ دنیا جس میں اب انسان اور دوسری مخلوق آباد ہے، یہ فانی ہے۔ اس کی ہر ایک چیز وقت مقررہ کے بعد فنا ہو کر ختم ہو جانے والی ہے۔ اس فانی دنیا کے ختم ہونے کے بعد حق تعالیٰ ایک اور جہان پیدا فرمائیں گے۔ جس کو آخرت کے نام سے پکارا جاتا ہے۔ وہ جہان اپنی خصوصیات کے ساتھ ہمیشہ رہے گا۔ دوسری بات یہ واضح ہوتی ہے۔ کہ ساری مخلوقات میں سے انسان ہی ایک الہی مخلوق ہے۔ جس کو حق تعالیٰ نے شرف امتیازی دے کر دوسری مخلوقات کو اس کا خادم بنا دیا۔ اور اس کو اپنی غلامی کے لئے انتخاب فرمایا۔ آسمانی کتابوں اور رسولوں کے ذریعہ اس کو فرائض غلامی سے آگاہ کر دیا۔ آزمائش کے لئے خواہشات حیوانی کے ساتھ دنیا میں عمل کے لئے بھیجا۔ نجات اور ہلاکت کے دو راستے اس کے سامنے کر دیئے۔ اب ایک طرف تو اس کے حیوانی جسم کی خواہشات اس کو کھانے پینے اور دوسری دنیاوی لذتوں کی طرف مائل رکھتی ہیں۔ کیونکہ اس خالی جسم کا پیدائشی قیام و بقا کا تعلق اس فانی دنیا کے ساتھ ہے۔ اور دوسری طرف اس کی الہی روح ہے۔ جس کے قیام و بقا کا پیدائشی تعلق حق تعالیٰ کے ساتھ ہے جو حقیقت و قیوم ہیں۔ پس اگر انسان خواہشات نفسانی کی غلامی قبول کر کے اپنی تمام طاقتیں اس فانی دنیا کے حاصل کرنے میں صرف کرنا شروع کر دے تو حق تعالیٰ کی غلامی سے کٹ کر مقام فنا میں پڑنے سے ہلاک ہو جاتا ہے۔ جس سے اس دنیاوی زندگی کے قیام کو ناکامیابی سے خراب کر کے دوسرے جہان کی ابدی زندگی کے بقا کو عذاب الیم سے تباہ کر دیتا ہے۔ اور اگر خواہشات نفسانیہ کی غلامی کو چھوڑ کر حق تعالیٰ کی غلامی قبول کر کے اپنے اصل سے وابستہ ہو جائے تو مقام فنا سے نجات حاصل کرتے ہوئے اپنی دنیاوی زندگی کے قیام کو درست کرنے سے بقائے آخرت

کی ابدی زندگی کو شاندار بنا لیتا ہے۔ الغرض فانی سے ملنے پر فنا اور باقی سے ملنے پر بقا لازمی ہے۔

نجات انسانی کلمہ طیبہ پر ایمان اور اس پر عمل سے

کلمہ طیبہ کو پڑھنے اور دلائل سے سمجھنے کے بعد اگر اس پر ایمان اور یقین پختہ ہو جائے تو پھر عملی زندگی میں خدا تعالیٰ سے عبودیت اور غلامی، اور اس کے رسول پاک سے اتباع اور پیروی کا صحیح تعلق اس طرح قائم ہونا لازمی ہے کہ انسان دنیا کے ہر ایک کام کو احکام الہی کی پابندی سے رسول کریم کی اتباع میں خدا تعالیٰ کی خوشنودی کے لئے انجام دے۔ نہ کہ اپنی خواہش نفسانی اور دنیا کے رسم و رواج کی پابندی سے۔ وہ تعلیم الہی قرآن مجید اور اس پر بنی علیہ الصلوٰۃ والسلام کی عملی زندگی میں واضح طور پر موجود ہے۔ ضروریات انسانی کا کوئی کام بھی ایسا نہیں جس کو تعلیم الہی نے واضح نہ کر دیا ہو۔

تعلیم الہی وہ شرعی احکام ہیں جن میں فرائض، واجبات، سنن اور مستحبات ہیں۔ جنکو پورا کرنے کا حکم ہے اور محرمات و مکروہات ہیں، جن سے بچنے کا فرمان ہے۔ فرائض کو پورا کرنے اور محرمات سے بچنے کے ساتھ حق تعالیٰ سے غلامی کا تعلق قائم ہو سکتا ہے، جس پر نجات انسانی کا دار و مدار ہے۔

فرائض اور محرمات کا علم اور اس پر عمل

الوہیت اور رسالت کی اعتقادی صحت کے بعد نماز، روزہ، زکوٰۃ، حج، اور منکرات سے جانی اور مالی جہاد وغیرہ فرائض، اور شرک، زنا، چوری، ڈاکہ، شراب خواری، جوا بازی، سود خواری، رشوت خواری، جھوٹ، دغا، فریب وغیرہ محرمات اور تعلقات انسانی اور معاملات کا رو باری میں احکام خداوندی کا علم حاصل کرنا مسلمان کا فرض اولین ہے اور اس پر عمل کرنا دوسرا فرض ہے۔

کلمہ طیبہ کا ظاہری اور باطنی اعجاز

کلمہ طیبہ کا ظاہری اعجاز یہ ہے کہ جس نے تمام دنیا کے انسانوں کو دو جگہ مسلم اور غیر مسلم میں تقسیم کر دیا ہے۔ اس ساری کائنات کے پیدا کرنے والے، پالنے والے، مالک و حاکم مطلق وحدہ لاشریک کی الوہیت اور اس کے بھیجے ہوئے رسول برحق کی رسالت کا اقرار کرنے والے ایک ملت ہوئے اور انکار کرنے والے دوسری ملت۔ دونوں ملتیں

فطرتاً ابتداءً آفرینش سے ایک دوسرے سے جدا اور مد مقابل ہیں۔ اور آخر تک رہیں گی۔ اسی طرح کلمہ طیبہ کا باطنی اعجاز کلمہ پڑھنے والے مسلمانوں کو دو فرقوں میں تقسیم کر دیتا ہے۔ ایک تو وہ مسلمان ہیں جو زبان سے کلمہ پڑھتے ہیں۔ اس کے معنی اور مطلب کو سمجھتے اور صدق دل سے اس پر یقین رکھتے اور اعمال صالحہ سے اس کی تصدیق کرتے ہیں۔ یہ تو ہیں سچے مسلمان اور مومن۔ اور دوسرے وہ جو صرف زبان سے کلمہ پڑھتے ہیں، نہ اس کے معنی اور مطلب کو سمجھتے ہیں، نہ دل سے اس پر یقین ہے۔ نہ اس پر عمل ہے۔ بلکہ بد اعمالی سے اس کی تکذیب کرتے ہیں۔ یہ ہیں منافق اور فاسق۔ یہ اگرچہ کافروں سے بھی بدترین ہیں۔ لیکن ظاہری لباس وغیرہ میں مشابہ ہونے کی وجہ سے دنیا میں سچے مسلمانوں سے ملے جلے رہتے ہیں، مگر آخرت کے دوسرے جہان میں کلمہ طیبہ کا باطنی اعجاز ان کو سچے مسلمانوں سے الگ کر کے کفار سے بلا دے گا۔

دنیا میں ان کا وجود سچے مسلمانوں کے لئے سخت ابتلا اور آزمائش کا باعث اور کافروں سے بھی زیادہ خطرناک ہوتا ہے اور یہ ہمیشہ سے سچے مسلمانوں کی متحدہ طاقت کو توڑ کر کفر اور فسق کی زہریلی گیس سے خدا تعالیٰ کی پُر امن زمین میں فساد برپا کر کے موجب عذاب الہی بن کر تباہی اور بربادی کا باعث ہوتے ہیں۔

اس کی مثال یوں سمجھئے کہ انسان کے وجود کے لئے موت کا باعث ایک تو باہر کی اشیاء ہوتی ہیں۔ مثلاً زہریلے جانور، وبائی امراض، زہنی اور آسمانی آفات، ان آفتوں سے تو بچ کر سلامتی کے لئے تدارک کر کے نجات حاصل کرنی ممکن ہوتی ہے۔ اور دوسرا اندرونی مہلک امراض تپ دق وغیرہ جو اس کے وجود کے اندر نشوونما پا کر اس کے تمام اعضائے رئیسہ کو کمزور کر کے قوت حیات کو ختم کر دیتی ہیں۔ ان سے نجات پا کر جان سلامت رکھنا ناممکن ہوتا ہے۔ بالکل اسی طرح کائنات انسانی کے امن و سلامتی کا دار و مدار سچے مسلمانوں کی اتحادی طاقت پر ہے۔ اور اس اتحادی طاقت کو تباہ و برباد کر نیوالی بیرونی طاقت کافر ہیں۔ اور اندرونی طاقت منافق ہیں۔ اس لئے کفار کی متحدہ طاقتوں کے مقابلہ میں مسلمانوں کا وجود تو بچ سکتا ہے۔ لیکن

منافقوں کی اندرونی زہر سے سلامتی ناممکن ہے۔ کیونکہ یہ زہر مسلمانوں کے وجود کی ساری اندرونی کائنات کو فسق و فجور سے مسموم کر کے ختم کر دیتی ہے۔

سچے مسلمان کے دو فرض

سچے مسلمان، مومن کا پہلا فرض یہ ہے کہ تعلیم الہی کو حاصل کر کے اس پر خود عمل کرے۔ اور دوسرا فرض یہ ہے کہ اپنی جانی اور مالی طاقت سے اس کی اشاعت اور تبلیغ کرے۔

پہلے فرض کو پورا کرنے کے لئے شریعت اسلامی کے فرائض اور محرمات کے ان ضروری مسائل سے واقفیت حاصل کرے، جو روزانہ اور کاروباری زندگی میں پیش آتے ہیں۔ اور دوسرے فرض کو ادا کرنے کے لئے پہلے اپنے اہل و عیال کے عقاید صحیحہ اور اعمال صالحہ کی تعلیم خود دے۔ یا نیک سیرت اہل علم سے دلوائے اور اس پر پابندی سے کار بند کرنے کی کوشش جاری رکھے۔ اور پھر اپنی طاقت کے مطابق دین کی خدمت کرنے والے نیک سیرت علماء اور ایسے لوگوں کی ہر ممکن امداد کرے جو دینی تعلیم اور تبلیغ کے سلسلہ میں اپنی زندگیوں کو وقف کئے ہوئے ہیں۔

خدا تعالیٰ کی عبودیت اور غلامی، اور اس کے رسول صلی اللہ علیہ و آلہ وسلم کی پوری اتباع اور پیروی کا عملی ثبوت اگر اس طرح دیا جائے گا تو پھر کلمہ طیبہ پر ایمان کے خوشگوار نتائج میں حق تعالیٰ اپنے وعدے **أَنْتُمْ أَهْلُ الْآخِرَةِ** **إِنْ كُنْتُمْ مُؤْمِنِينَ** اگر تم مومن بن جاؤ گے۔ تو میں تمہیں ہر قسم کی رفعت اور بلندی عطا کروں گا، کے مطابق دنیاوی زندگی کے چند روزہ قیام اور آخرت کی حیات ابدی کے بقار کو نہایت اعلیٰ اور شاندار بنا دیں گے۔

آخر میں دعا ہے۔ کہ خدا تعالیٰ مسلمانوں کو کلمہ طیبہ کی روحانی تعلیم اور اس پر عمل سے سچے مسلمان اور مومن بننے کی توفیق عطا فرمائیں۔ آمین ثم آمین وما علینا الا البلاغ

خود نے کہہ بھی دیا اللہ تو کیا حاصل

دل و نگاہ مسلمان نہیں تو کچھ بھی نہیں

جناب ام عبد اللہ رحمہ اللہ علیہ شیخ پورہ

تعداد ازواج

امام بخاریؒ نے بروایت حضرت عائشہ صدیقہؓ بیان کیا ہے۔ کہ عہد جاہلیت میں عرب کا دستور تھا کہ جو یتیم لڑکیاں اُن کی نگرانی و سرپرستی میں ہوتی تھیں۔ اُن کے مال و حسن و جمال کی وجہ سے وہ خود اُن سے نکاح کر لیتے تھے اور چونکہ وہ لڑکیاں ہر طرح اُن کے قابو میں ہوتی تھیں اس لئے مہر بھی بہت کم مقرر کرتے تھے اور نکاح کے بعد حقوق ازدواجی کی بھی نگہداشت نہ کرتے تھے۔ (اپنی سرپرستی کے احسان کی تلافی میں گویا باندیوں کی طرح سمجھتے تھے) اس بات کی ممانعت کے لئے خدا نے یہ آیت نازل فرمائی۔

فَإِنْ خِفْتُمْ أَلَّا تُقْسِطُوا فِي النِّسَاءِ فَأَلْفَكُوا مَا ظَابَّرَكُمْ مِنَ النِّسَاءِ مَثْنَى وَ ثَلَاثَ وَ دَرَجَةٍ فَإِنْ خِفْتُمْ أَلَّا تَعْدِلُوا فَوَاحِدَةً أَوْ مَا مَلَكَتْ أَيْمَانُكُمْ ط ذَلِكَ أَدْنَىٰ أَلَّا تَعْدِلُوا (پ ۴ ع ۱۲)

ترجمہ :- اور اگر تم کو اندیشہ ہو کہ تم یتیم لڑکیوں کے بارہ میں انصاف نہ کر سکو گے تو دو دو، تین تین، چار چار عورتوں سے حسب پسند نکاح کر لو اور اگر تم کو انصاف نہ کرنے کا اندیشہ ہو تو ایک ہی سے نکاح کرو یا جو تمہاری مملوک ہوں قریبہ کہ تم اس میں ایک طرف نہ جھک پڑو۔ (مطلب) حاصل آیت یہ ہے۔ کہ جب تم یتیم لڑکیوں سے شادی کرتے وقت اُن کے حقوق ادا نہ کر سکو اور انصاف نہ کر سکو تو پھر اُن سے نکاح بھی نہ کرو دنیا میں عورتوں کا قحط نہیں ہے۔ جس سے چاہو جائز طور پر نکاح کرو۔ دو دو، تین تین، اور چار چار۔

عرب میں چونکہ دستور تھا۔ کہ جتنی عورتوں سے چاہتے تھے نکاح کرتے چلے جاتے تھے دس، بیس اور تیس۔ یہ ہر صورت کوئی خاص حد مقرر نہ تھی۔ اور تمدن انسانی کے لئے یہ بات مقرر تھی۔ اس لئے اس آیت میں حد مقرر کر دی۔ جس کا حاصل یہ ہے۔ کہ تم جن

عورتوں سے نکاح کرنا چاہو کر لو، خواہ ایک سے کرو، دو سے کرو، تین سے کرو، چار سے کرو۔ مگر اس سے زائد کسی سے ایک وقت میں نکاح نہ کرو لیکن تعدد ازواج کے وقت مساوات اور برابری ہونی چاہیئے۔ نان نفقہ اور شب باشی میں مساوات ہونی لازمی ہے۔ کمی بیشی حرام ہے۔ ہاں اگر تم کو خوف ہو۔ کہ ہم سب بیویوں کو نان و نفقہ مساویانہ حیثیت کے مطابق نہ دے سکیں گے یا شب باشی میں سب کے ساتھ ... برابری کا سلوک نہ کر سکیں گے تو پھر زیادہ بیویاں نہیں کرنی چاہئیں یہ عدل کے خلاف ہے۔ بلکہ ایک پر اکتفا کرنی چاہیئے یا صرف باندیوں سے حاجت روائی کر لیا کرو جو بلا نکاح حلال ہیں اور اُن میں مساوات بھی ضروری نہیں۔ یہ حکم تم کو گذشتہ قانون سے انصاف و عدل کی طرف قریب لایا والا ہے اور کسی ایک کی طرف جھک جانے سے روکنے والا ہے لہذا اس قانون پر کار بند ہونا ضروری ہے۔ (تفسیر بیان السجنان)

(۲)

احادیث صحیحہ میں منقول ہے کہ یتیم لڑکیاں جو اپنے ولی کی تربیت میں ہوتی تھیں اور وہ لڑکی اُس ولی کے مال و بارغ میں بوجہ قرابت باہمی شریک ہوتی تو اب دو صورتیں پیش آئیں۔ کبھی تو یہ ہوتا کہ ولی کو اس کا جمال اور مال دونوں مرغوب ہوتے۔ تو وہ ولی اس سے بھڑو سے مہر پر نکاح کر لیتا۔ کیونکہ دوسرا شخص اُس لڑکی کا حق مانگنے والا تو کوئی ہے ہی نہیں، اور کبھی یہ ہوتا کہ یتیم لڑکی کی صورت تو مرغوب نہ ہوتی۔ مگر ولی یہ خیال کرتا۔ کہ دوسرے سے نکاح کرونگا تو لڑکی کا مال میرے قبضہ سے نکل جائے گا۔ اور میرے مال میں دوسرا شریک ہو جائیگا۔ اس مصلحت سے نکاح تو بچوں تول کر لیتا مگر منکوحہ سے کچھ رغبت نہ رکھتا۔ اس پر یہ آیت اتری۔ اور اولیاء کو ارشاد ہوا۔ کہ

اگر تم کو اس بات کا ڈر ہے کہ تم یتیم لڑکیوں کی بابت انصاف نہیں کر سکو گے اور اُن کے مہر اور اُن کے ساتھ حسن معاشرت میں تم سے کوتاہی ہوگی تو تم اُن سے نکاح مت کرو۔ بلکہ اور عورتیں جو تم کو مرغوب ہوں اُن سے ایک بھڑو چار تک کی تم کو اجازت ہے۔ قاعدہ شریعت کے موافق اُن سے نکاح کر لو۔ تاکہ یتیم لڑکیوں کو بھی نقصان نہ پہنچے۔ کیونکہ تم اُن کے حقوق کے حامی رہو گے اور تم بھی کسی خرابی اور گناہ میں نہ پڑو۔ جاننا چاہیئے کہ مسلمان آزاد کے لئے زیادہ سے زیادہ چار نکاح تک اور غلام کے لئے دو تک کی اجازت ہے۔ اور حدیثوں میں بھی اسکی تصریح ہے۔ اور ائمہ دین کا بھی اسی پر اجماع ہے اور تمام امت کے لئے یہی حکم ہے۔ صرف رسول اللہ صلی اللہ علیہ وسلم کی خصوصیت اور آپ کا امتیاز ہے۔ کہ اس سے زائد کی اجازت ہے۔

اگر تم کو اس بات کا ڈر ہو کہ کئی عورتوں میں انصاف اور مساوات کے مطابق معاملہ نہ کر سکو گے تو پھر ایک ہی نکاح پر قناعت کرو یا صرف لونڈیوں پر ایک ہو یا زیادہ پس کرو، چاہو تو ایک منکوحہ کے ساتھ ایک یا چند لونڈیوں کو جمع کر لو۔ صرف ایک عورت سے نکاح کرنے میں یا فقط اپنی لونڈی یا اپنی لونڈیوں پر قناعت کرنے میں یا ایک نکاح کیساتھ ایک لونڈی یا چند لونڈیوں کو جمع کرنے میں اس بات کی توقع ہے کہ تم بے انصافی اور خلاف عدل سے محفوظ رہو۔ کیونکہ ... زوجات کے جو حقوق ہیں وہ اپنی مملوکہ لونڈی کے نہیں کہ اُن میں عدل نہ ہونے سے تم پر مواخذہ ہو۔ نہ اُن کے لئے مہر ہے نہ معاشرت کے لئے کوئی حد مقرر ہے۔

جس کے کئی عورتیں ہوں تو اس پر واجب ہے۔ کہ کھانے پینے اور لیتے چیتے میں اُن کو برابر رکھے اور رات کو اُن کے پاس رہنے میں باری برابر باندھے۔ اگر برابری نہ کرے گا۔ تو قیامت کو وہ مفلوج ہو گا۔ ایک کر دٹ کھسکتی چلے گی۔ اور کسی کے نکاح میں ایک حورہ اور ایک لونڈی ہو تو لونڈی کو حورہ سے نصف باری ملے گی اور جو لونڈی اپنی ملک میں ہو اُس کا باری میں کوئی حق مقرر نہیں ہے۔ مالک کی خوشی پر ہے حضرت

مولانا عثمانی

مذکورہ آیت میں ایک مرد پر جو ایک سے زیادہ عورتوں سے نکاح کرنا چاہے مندرجہ ذیل پابندیاں عائد کی ہیں۔

(۱)۔ یہ کہ اس بات کے لئے کوئی معاشرتی خانگی یا اخلاقی ضرورت داعی ہو محض تنوع ... (قسمت قسم) اور تلوذ (ذلت حاصل کرنا) کے لئے یہ کام نہیں کرنا چاہیئے۔

(۲)۔ یہ کہ ہر حال میں تعداد بیک وقت چار سے زیادہ نہیں ہو سکتی۔

(۳)۔ یہ کہ ان بیویوں کے ساتھ حتی الامکان مساویانہ برتاؤ کیا جائے۔

(تیسرے پر مسودہ قانون متعلق شادی پیش کردہ بیگم نصرت حسین)

اگر ان شرطوں کے ساتھ یہ شرط بھی قرآن مرد پر عائد کرنا چاہتا کہ وہ نکاح کرنے سے پہلے عدالت سے اجازت بھی حاصل کرے۔ تو کوئی وجہ نہ تھی کہ اس کا ذکر بھی صاف صاف نہ کر دیتا۔ لیکن اس کی تصریح تو درکنار آیت میں اس کا کوئی اشارہ بھی موجود نہیں۔

اگر محض ان شرطوں کی بناء پر کوئی شخص یہ کہے۔ کہ چونکہ اس زمانے میں مرد عموماً ان شرطوں کا احترام نہیں کرتے جس کے سبب سے بہت سی عورتیں مظلومیت اور بیکسی کی حالت میں زندگی بسر کر رہی ہیں۔ بدین وجہ مصلحت کا تقاضہ یہ ہے کہ مردوں کی اس آزادی کو قدغن کر دیا جائے۔ اور ایسا کرنا قرآنی احکام کی روح کے مطابق ہو گا۔ تو ہم اس چیز کو مختلف پہلوؤں سے غلط سمجھتے ہیں۔

ایک تو یہ کہ یہ اللہ کی کتاب پر ایک اضافہ ہے۔ جس کے کرنے کا کسی کو بھی حق حاصل نہیں ہے۔ آپ اگر قرآن کی کوئی بات پسند نہیں کرتے۔ تو آپ آزاد ہیں کہ اس کو چھوڑ کر جو طریقہ بھی آپ کو پسند ہے۔ اس کو اختیار کر لیجئے۔ لیکن یہ بڑی زیادتی ہے کہ آپ اپنی ہوائے نفس کی پیروی میں ایک بات ایجاد کریں اور اس کو قرآن پر چسپاں کریں کہ یہ اس کے احکام کی روح کے مطابق ہے۔

دوسرا اعتراض یہ ہے۔ کہ اس اضافہ سے کہ نہ صرف یہ کہ وہ مقصد حاصل نہیں ہو سکتا۔ جس کو پیش نظر رکھ کر قرآن میں یہ تعریف کی جا رہی ہے۔ بلکہ اُلٹے اس سے اس مقصد کو شدید نقصان پہنچے گا۔ اس سے ہمارا معاشرہ بھی

نہایت بُری طرح متاثر ہو گا اور خود عورت بھی جس کے حقوق کے تحفظ کے لئے بیگم صاحبہ نے قوانین تجویز فرمائے ہیں نہایت ہی سخت مصیبتوں میں مبتلا ہو جائیں گی۔

اگر فی الواقعہ ایک مرد کو جو ایک نئے نکاح کا شائق ہے۔ اس نکاح کی اجازت عدالت سے اس وقت تک نہیں مل سکتی جب تک کہ وہ اپنی پہلی بیوی کو بائجھ یا فائر العقل یا کسی مرض متعدی میں مبتلا نہ ثابت کر دے اور اپنے مالی وسائل کی کفایت اور اپنے مساویانہ سلوک کے بارے میں عدالت کو مطمئن نہ کر دے۔ تو لازماً اس کا رجحان یہ ہو گا کہ وہ ایسی بیوی سے کسی نہ کسی طرح بچھٹکارا حاصل کرے اور اس کے لئے واحد راستہ جو وہ اختیار کر سکتا ہے طلاق کا راستہ ہے۔ یاد رکھئے کہ اس کا انجام بہت بُرا ہو گا۔ ہمارے معاشرہ میں ایک عورت مطلقہ بن کر صرف ازدواجی زندگی ہی سے محروم نہیں ہوتی ہے۔ بلکہ خاندان اور برادری کے اندر اپنا بہت کچھ نسوانی ثمرت بھی کھو دیتی ہے۔

تعدد ازدواج میں مصلحت

تعدد ازدواج کے اندر ایک بہت بڑی مصلحت معاشرہ کے اخلاقی تحفظ کی بھی ہے۔ ہر شخص جانتا ہے کہ اسلام عفت و عصمت کی حفاظت کو بڑی اہمیت دی ہے اور اس مقصد کیلئے بڑے سخت قوانین بنائے ہیں۔ زنا ایک ایسا جرم ہے۔ جس کا اسلامی معاشرہ میں تصور بھی نہیں کیا جا سکتا۔ ظاہر ہے کہ یہ سختی جائز اور معقول اُسی حالت میں ہو سکتی ہے۔ جبکہ قانون جنس غالب کے مفرد جنسی جذبات سے بے پروا نہ ہو۔ بلکہ اگر کوئی شخص کسی سبب سے تشنگی محسوس کرتا ہے تو اس تشنگی کو دور کرنے کے لئے خود قانون کے اندر ایک مناسب حد تک گنجائش موجود ہے۔ اگر ایسا نہ ہو تو اندیشہ ہے کہ بہت سے لوگ اس کے لئے ناجائز راستے پیدا کرنے کی کوشش کریں گے۔ جس کا نتیجہ پورے معاشرے کے حق میں نہایت مہلک اور خطرناک ہو سکتا ہے۔

امریکہ اور یورپ کے ملکوں میں ایک بیوی کے ہوتے ہوئے کسی شخص کے لئے دوسرا نکاح کرنا بہت بڑا جرم سمجھا جاتا ہے

لیکن زنا وہاں شاید نکاح سے بھی زیادہ پاکیزہ سمجھا جاتا ہے۔ اس وجہ سے اگر اُن کی تفسیر میں ایک زوجگی کے قانون کو اپنانے پر اصرار ہے تو پھر دوسرے پہلو میں پوری طرح فراخ دلی کے ساتھ اُن کی پیروی کرنی پڑے گی۔

دیکھ لیجئے کہ انگلستان اور یورپ کا معاشرہ اس وقت جس بحران میں مبتلا ہے۔ اسکا واحد علاج تعدد ازدواج ہے۔ لیکن اُن ملکوں کے لال بھگت زنا کو جائز قرار دے لیں گے۔ لیکن ایک بیوی کے ہوتے ہوئے دوسری شادی کے ذکر کو بھی خلاف تہذیب قرار دیں گے اور یہی حال وہاں کی عورتوں کا بھی ہے۔ وہ بیسوا اور دانشتہ بن کر زندگی بسر کرنے میں تو کوئی قیاحت نہیں خیال کرتیں۔ بلکہ کتنی اس آسمان میں بوڑھی ہو جاتی ہیں۔ لیکن اگر اُن کے سامنے تعدد ازدواج کا نام بھی لے لیجئے تو یہ انکی شان میں ایک ایسی گستاخی ہو گی۔ جو کسی طرح بھی قابلِ معافی نہیں۔

ممکن ہے کہ یہ اعتراض کیا جائے کہ اگر یورپ کے ملکوں میں یہ صورت حال ہے تو وہاں تعدد ازدواج کو جائز ہونا چاہیئے۔ لیکن ہمارے ملک میں یہ صورت حال نہیں ہے۔ یہاں عورتوں کی تعداد مردوں کے مقابلہ میں کم ہے۔ اس وجہ سے یہاں اسکی اجازت نہیں ہونی چاہیئے۔ اس کے جواب میں گزارش ہے۔ کہ یہاں بھی صورت حال یہ نہیں ہے تو تعدد ازدواج یہاں کب عام ہے؟ غربا کا طبقہ جو بڑی اور اصلی آبادی کی حیثیت رکھتا ہے ایک سے زیادہ بیوی کا تصور بھی نہیں کر سکتا۔ اُن کے اندر تو شاید لاکھوں میں کوئی مثال تعدد ازدواج کی مشکل سے ملے گی۔ صرف خاص برادریاں ہیں۔ کھاتے پیتے گھرانوں میں یہ خرابی موجود ہے۔ کہ اُن کے بعض افراد ایک سے زیادہ شادیاں کر لیتے ہیں اور بد قسمتی سے اس کی مثالیں بھی اُن کے ہاں ہی پائی جاتی ہیں۔ کہ وہ عموماً بیویوں میں انصاف اور مساوات کے تصور سے بالکل عاری ہوتے ہیں۔ پھر یہ کہاں کی عقلندی ہے کہ ایک جزوی شر کو مٹانے کے لئے ایک ایسا قانون بنا ڈالا جائے۔ جو معاشرہ کو ایک تار اور پابندی میں باندھ کر رکھ تو دیگا۔ لیکن اس سے مظلوموں کو کوئی فائدہ نہیں پہنچے گا۔

اصل بات یہ ہے کہ معاشرہ میں اسلامی حقوق اور عدل و انصاف کا احساس پیدا کیا

جائے۔ خصوصیت کے ساتھ عورتوں میں بھی اس بات کا کماحقہ احساس پیدا کیا جائے کہ وہ اپنے شوہروں سے جرات کے ساتھ اپنے حقوق حاصل کریں۔ جو اسلام نے ان کو بخشے ہیں۔

تعدد ازواج اسلام میں کوئی نئی چیز نہیں ہے۔ بلکہ شروع سے یہ چیز موجود ہے۔ لیکن صحابہ اور نبی صلی اللہ علیہ وسلم کے زمانہ میں بلکہ بعد کے زمانوں میں بھی کسی شخص کی یہ مجال نہیں تھی کہ وہ اپنی ایک سے زیادہ بیویوں میں سے کسی کے ساتھ کوئی ادنیٰ بے انصافی بھی کر سکے۔ اس کی وجہ یہ تھی کہ اول تو معاشرہ میں اس بات کا احساس تھا کہ اسلام میں اس قسم کی نا انصافی کے لئے کوئی گنجائش نہیں ہے۔

دوسرے خود عورتوں کے اندر بھی اپنے حقوق کا اتنی شدت کے ساتھ احساس تھا کہ جہاں ان کے ساتھ کسی قسم کی زیادتی ہوئی وہ فوراً اپنا معاملہ عدالت میں لے کر آجیں۔ تعدد ازواج میں ایک مصلحت یہ بھی ہے کہ اس صورت سے بوقت ضرورت شہوت کا انداد بطریق جائز نہایت خوبی کے ساتھ ہو جاتا ہے۔ قرصیکہ اس طرح تہذیب نفس خاطر خواہ ہو جاتی ہے۔

آنحضرت صلی اللہ علیہ وسلم نے فرمایا:-

مَنْ لَمْ يَنْقُضْ حَصْنَ نَفْسِهِ لَيْسَتْ لَهُ نِصْفَةُ الْآخِرَةِ -

ترجمہ: جس نے نکاح کر لیا۔ اس نے اپنے نصف دین کی حفاظت کر لی۔ اب رہا باقی دوسرا نصف، سو چاہیے کہ اس میں بھی وہ اللہ سے ڈرتا رہے۔ (مشکوٰۃ باب النکاح)۔

چونکہ علاج بقدر علت ہی ہوا کرتا ہے اور باوجود قوی کی کمزوری کے طبائع کا عموماً ایک نکاح پر قناعت کلی کرنا تجربہ سے ثابت نہیں ہے کہ ایک بیوی رکھنے والا تندرست شخص دوسرے خطرات سے بالکل محفوظ نہیں رہ سکتا۔ لہذا تسکین اور تہذیب نفس کیلئے ضرورتاً ایک سے زیادہ بیویاں کرنا امر ناگزیر ہے۔ اور کیسے نہ ہو۔ خدا محفوظ رکھے۔ کہ جب انسان پر غلبہ شہوت ہوتا ہے۔ تو کوئی تقویٰ بھی اس کی مدافعت نہیں کر سکتا۔ بیشک شہوت کے دور کرنے کی ایک

مدیر روزہ بھی ہے۔ تاہم بعض بہت طبیعتیں ایسی ہوتی ہیں۔ جن سے شہوانی وسوس کا مادہ منقطع نہیں ہوتا۔ تاوقتیکہ بدن میں صحت اور مزاج میں فساد کا لگاؤ نہ ہو اور یہ بات نکاح ہی سے حاصل ہو سکتی ہے۔

اور وہ بھی حصہ بقدر جثہ۔

اسی واسطے حضرت ابن عباسؓ کا ارشاد ہے۔ تاوقتیکہ انسان نکاح سے اپنی اصلاح نہ کرے۔ اس وقت تک اس کی کوئی عبادت بھی پوری اور مکمل نہیں ہوتی۔

حضرت عکرمہ اور مجاہد رضی اللہ عنہما نے خَلَقَ الْإِنْسَانَ ضَعِيفًا کی تفسیر میں فرمایا ہے کہ انسان ضعیف پیدا کیا گیا ہے اس کے معنی یہ ہیں کہ وہ اس درجہ خلقت کمزور ہے کہ عورتوں سے صبر نہیں کر سکتا۔ شہوت کے وقت انسان کی دو تہائی عقل چاتی رہتی ہے یا دو تہائی دین جاتا رہا ہے عورتیں عقلمندوں کی عقل پر پردہ ڈال دیتی ہیں۔ آنحضرت صلی اللہ علیہ وسلم نے بارگاہ صمدیت سے پناہ چاہی ہے۔ اَللّٰهُمَّ اِنِّیْ اَعُوْذُبِكَ مِنْ شَرِّ سَمْعِیْ وَ بَصَرِیْ وَ قَلْبِیْ وَ شَرِّ هَوَیِّیْ۔

اے اللہ! میں تجھ سے سماعت، بصارت، قلب اور منی کے شر سے پناہ مانگتا ہوں۔ اور آپؐ نے فرمایا کہ میں تجھ سے اس بات کا بھی سوال کرتا ہوں۔ کہ تو میرے قلب کو پاک صاف کر دے اور میری شرمگاہ کو خطرات سے محفوظ رکھ۔

پیغمبر کو تعدد ازواج کی خصوصیت

آنحضرت صلی اللہ علیہ وسلم نے پچیس سال کی عمر تک جو شباب کی انگلیوں کے اصلی دن ہوتے ہیں۔ محض تجرد (اکیلہ رہنا) میں گزارے۔ پھر اقرباء کے اصرار اور دوسری جانب کی درخواست پر حضرت خدیجہ سے رجن کی عمر ڈھل چکی تھی اور دو مرتبہ بیوہ ہو چکی تھیں، آپؐ نے عقد کیا۔ تریپن سال کی عمر تک پورے سکون و طمانیت سے اسی پاکباز بیوی کے ساتھ زندگی بسر کی۔ یہی زمانہ تھا کہ آپؐ ساری دنیا سے الگ غاروں اور پہاڑوں میں جا کر خدا کے واحد کی عبادت کیا کرتے تھے۔ اور یہ اللہ کی نیک بندی آپؐ کے لئے توشہ تیار کرتی۔ اور عبادت الہی و سکون قلبی کے حصول میں آپؐ کی اعانت و امداد کیا کرتی تھی زندگی کے اس طویل عرصہ میں جو دوسرے لوگوں کے لئے عموماً نفسانی جذبات کی انتہائی ہنگامہ خیزیوں کے اٹھ اٹھ کر ختم ہو جانے کا زمانہ ہوتا ہے۔ کوئی معاند (ضدی) سے معاند اور کٹر سے کٹر متعصب دشمن بھی ایک صحت ایک نقطہ ایک شوشہ آپؐ کی پیغمبرانہ عصمت اور خارق عادت عفاف و

پاکبازی کے خلاف نقل نہیں کر سکتا اور واضح رہے کہ یہ اس اکمل البشر کی سیرت کا ذکر ہے۔ جس نے خود اپنی نسبت فرمایا۔ کہ مجھ کو جو جسمانی قوت عطا ہوئی ہے۔ وہ اہل جنت میں سے چالیس مردوں کے برابر ہے۔ جن میں سے ایک مرد کی قوت سو کے برابر ہو گی۔ گویا اس حساب سے دنیا کے چار ہزار مردوں کے برابر قوت حضورؐ کو عطا فرمائی گئی تھی اور بیشک دنیا کے اکمل ترین بشر کی تمام روحانی و جسمانی قوتیں ایسے ہی اعلیٰ اور اکمل پایہ کی ہونی چاہئیں۔

اس حساب سے اگر فرض کر لیجئے چار ہزار بیویاں آپؐ کے نکاح میں ہوتیں تو آپؐ کی قوت کے شمار سے اس درجہ میں شمار کیا جا سکتا تھا۔ جیسے ایک مرد ایک عورت سے نکاح کر لے۔ لیکن اللہ اکبر! اس شدید ریاضت اور ضبط نفس کا کیا ٹھکانا ہے کہ تریپن سال کی عمر اس تجرد اور زہد کی حالت میں گزار دی پھر حضرت خدیجہ کی وفات کے بعد اپنے سب سے بڑے جاں نثار و وفادار رفیق کی صاحبزادی حضرت عائشہ صدیقہؓ سے عقد کیا۔ ان کے سوا اٹھ بیویاں آپؐ کے نکاح میں آئیں۔ وفات کے وقت تو موجود تھیں۔ جن کے اسمائے گرامی یہ ہیں۔ (۱) حضرت عائشہ۔

(۲) حضرت حفصہ (۳) حضرت سودہ (۴) حضرت ام سلمہ (۵) حضرت ام حبیبہ (۶) حضرت زینب (۷) حضرت جویریہ (۸) حضرت صفیہ (۹) حضرت میمونہ رضی اللہ تعالیٰ عنہن (ان میں پچھلی تین قریشی نہیں)

دنیا کا وہ عظیم ترین انسان جو اپنے فطری قوی کے لحاظ سے کم از کم چار ہزار بیویوں کا مستحق ہو۔ کیا تو کا عدد دیکھ کر کوئی انصاف پسند اس پر کثرت ازواج کا الزام لگا سکتا ہے؟ پھر جب ہم ایک طرف دیکھتے ہیں۔ کہ آپؐ کی عمر ۵۳ سال سے متجاوز ہو چکی تھی۔ باوجود عظیم الشان فتوحات کے ایک دن پیٹ بھر کر کھانا نہ کھاتے تھے جو آتا اللہ کے راستہ میں دے ڈالتے تھے اختیاری فقر و فاقہ سے پیٹ پر پتھر باندھتے مہینوں ازواج مطہرات کے مکانات سے دھواں نہ نکلتا۔ پانی اور کھجور پر گزارہ چلنا، روزہ پر روزہ رکھتے، کئی کئی دن افطار نہ کرتے۔

راتوں کو اللہ کی عبادت میں کھڑے رہنے سے پاؤں پر دم ہو جاتا۔ لوگ دیکھ کر رُم کھانے لگتے۔ عیش و طرب کا سامان تو کجا تمام بیویوں سے صاف کہہ دیا تھا۔ کہ جسے آخرت کی زندگی پسند ہو، ہمارے ساتھ رہے۔ جو دنیا کا عیش چاہے رخصت ہو جائے

ان حالات کے باوجود دوسری طرف دیکھا جاتا ہے کہ سب ازواج کے حقوق ایسے اکل و احسن طریقہ سے ادا فرماتے ہیں جس کا تحمل بڑے سے بڑا طاقتور مرد نہیں کر سکتا اور میدان جنگ میں لشکروں کے مقابلہ پر جب بڑے بڑے ہوانمرد و بہادر دل چھوڑ بیٹھتے تھے آپ پہاڑ کی طرح ڈٹے رہتے تھے اور زبان سے فرماتے : اَللّٰہُ اَکْبَرُ ! اَنَا رَسُوْلُ اللّٰہِ اور اَنَا الَّذِیْ لَا کَذِبَ اَنَا بِنَ عَبْدِ الْمَطْلِبِ۔

بیویوں کے معاملات و فرائض عبودیت و رسالت کی بجا آوری میں ذرہ برابر فرق نہ ڈالتے۔ نہ کسی سخت سے سخت کھٹن کام میں ایک منٹ کے لئے ضعف و لقب لاحق ہوتا۔ کیا یہ خارق عادت حالات اہل بصیرت کے نزدیک معجزہ سے کچھ کم نہیں۔ حقیقت میں جس طرح آپ کا بچپن اور آپ کی جوانی ایک معجزہ تھی۔ بڑھاپا بھی ایک معجزہ ہے۔ سچ تو یہ ہے کہ حق تعالیٰ نے آپ کی پاک زندگی کے ہر ایک دور میں پاکباز و متقیوں کے لئے کچھ نمونے رکھ دیئے ہیں جو انسانی زندگی کے ہر شعبہ میں ان کی عملی رہبری کر سکیں۔

ازواج مطہرات کی جس نام نہاد کثرت پر مخالفین کو اعتراض ہے۔ وہی امت مرحومہ کے لئے اس کا ذریعہ بنی۔ کہ پیغمبر کا اتباع کرنے والے مرد اور عورتیں ان حکموں اور نمونوں سے بے تکلف واقف ہوں جو بالخصوص باطنی احوال اور خانگی زندگی سے تعلق رکھتے ہیں گویا کثرت ازواج میں ایک بڑی مصلحت یہ ہوئی۔ کہ خانگی معاشرت اور نسوانی مسائل کے متعلق نبی کے احکام اور اُسوۂ حسنہ کی اشاعت کافی حد تک بے تکلف ہو سکے۔ نیز مختلف قبائل و طبقات کی عورتوں کے آپ کی خدمت میں رہنے سے ان قبائل اور جماعتوں کو آپ کی دامادی کا شرف حاصل ہوا اور اسی طرح ان کی وحشت و نفرت بھی کم ہوئی اور اپنے کنبہ کی عورتوں سے آپ کی پاکدامنی، خوبی اخلاق، حسن معاملہ اور بے لوث کیرکیر کو شکر اسلام کی طرف رغبت بڑھی۔ شیطانی شکوک و اوہام کا ازالہ ہوا۔ اور اس طرح خدا کے عاشقوں، آپ کے فداکاروں اور دنیا کے مادیوں کی وہ عظیم الشان جماعت تیار ہوئی۔ جس سے زیادہ پرہیزگار و پاکباز کوئی جماعت بجز انبیاء کے آسمان کے نیچے کبھی نہیں پائی گئی اور جو کسی بڑے کیرکیر رکھنے والے کی تربیت میں محال تھا۔ کہ تیار ہو سکے۔ (حضرت مولانا عثمانی)

فطرتی تقاضے

گو مذکورہ تمام ازواج بہت شریف النفس اور زہد و عبادت میں ممتاز تھیں۔ پھر بھی بشریت سے تو خالی نہ تھیں۔ رنگ و نسل اور مزاج کے اختلافات رنگ لاتے تھے۔ کبھی کبھی باہم تکدر بھی پیدا ہو جاتا تھا۔ رشک بھی پیدا ہوتے تھے۔ تقریباً تمام کے تمام ہی امیر اور نارسخ ابال گھرانوں کی چشم و چراغ تھیں۔ رات و آرام سے زندگی بسر کرنے کی قدرتی خواہش ان کے قلوب میں موجزن تھی۔

آپ حضرت خدیجہؓ کو کبھی نہ بھولتے تھے جب یاد آتیں تو آبدیدہ ہو جاتے۔ قرآن کریم میں بیویوں میں قیام امن کی بہت تاکید کی ہے۔ آپ سے زیادہ اس پر عمل کرنے والا اور کون ہو سکتا تھا۔

ازواج مطہرات کو جو محبت اور تعلق حضورؐ کے ساتھ تھا۔ اس نے قدرتی طور پر آپس میں ایک طرح کی کشمکش پیدا کر دی تھی۔ ہر ایک زوجہ کی تمنا اور کوشش تھی کہ وہ زائد از زائد حضورؐ کی توجہات کا مرکز بن کر داریں کی برکات و فیوض سے مستفیع ہو۔ آپ کی عادت تھی کہ عصر کے بعد سب ازواج کے ہاں تھوڑی دیر کے لئے تشریف لے جاتے۔

علاج السدا زنا

اسی کسر شہوت ہی کے لئے بعض صالحین کا یہ طریقہ بھی رہا ہے کہ وہ ایک وقت میں ایک سے زائد بیویاں رکھتے تھے۔ بحسب ضرورت و شہوت ایسے ہی خطرات کی نفی کے لئے حضرت ابن عباسؓ نے بھی فرمایا ہے کہ خَیْرُ هَذِهِ الْأَمْرِ أَكْثَرُ نِسَاءً۔ اس امت کا بہتر وہ شخص ہے کہ جو چار کے اندر بہ حیثیت بیویوں کے زائد ہو اور اب بھی جس کے لئے دراصل ایک عورت کافی نہ ہو۔ اس کے لئے ایک سے زائد نکاح کرنا مستحب ہے۔

حضرت علیؓ نے حضرت فاطمہؓ کے انتقال کے عین ساتویں روز اپنا اور نکاح کر لیا تھا باوجودیکہ آپ سب صحابہ سے زائد تھے۔ آپ کی چار بیویاں اور سترہ باندیاں تھیں۔ حضرت سیفان بن عتبہؓ کا ارشاد تھا کہ چار کے اندر سے زیادہ عورتوں کے ساتھ نکاح کرنا دنیا داری نہیں ہے۔

نیز منقول ہے کہ حضرت امام حسنؓ بھی بہت نکاح کرنے والوں میں تھے۔ حاصل یہ ہے کہ صحابہ کرام میں سے بہتیرے ایسے اصحاب

تھے کہ جنکی تین تین اور چار چار بیویاں ایک وقت میں رہتی تھیں اور ایسے حضرات کہ جن کی دو دو بیویاں تھیں بہت تھے۔ بہر حال جب علت معلوم ہو گئی۔ تو علاج بھی بقدر علت ہی ہونا چاہیئے۔

رفع شبه رفع اشکال

اس زمانہ میں یہ کہنا کہ پہلے جیسی طاقتیں نہیں رہیں۔ مگر اس کے یہ معنی بھی نہیں ہیں کہ سرے سے تعدد کی قابلیت ہی مفقود ہے۔ یہ ہو سکتا ہے کہ سلف میں اگر ضرورت کے وقت تین اور چار بیویاں فراہم رکھنے کا دستور تھا۔ تو اب ضرورت کے وقت دو ہی پر اکتفا کریں تاکہ طمانیت قلب بوجہ احسن حامل ہو چنانچہ جو تکلیف اثرات نفس، محتاط مزاج ایک بی بی والوں کو زمانہ حمل اور رضاعت میں درپیش ہوتی ہے۔ سمجھنے کے لئے وہ بہت کچھ ہے۔ رہا یہ اعتراض کہ کثرت ازواج سے اولاد زیادہ پیدا ہوگی، تو جہاں یہ درست ہے، وہاں یہ بھی آپ کو ماننا پڑے گا۔ کہ اگر کسی کے اولاد مقدر ہی میں نہیں ہے۔ تو وہ چاہے کتنی ہی بیویاں کہوں نہ کرے اس کے اولاد ہونا یا ہو کر زندہ رہنا محال ہے۔ وَمَا عَلَيْنَا إِلَّا الْبَلَاءُ

تصحیح

۲۴ ستمبر کے پرچہ میں بچوں کے صفحہ پر غلطی سے چھپ گیا۔ کہ حضرت علیؓ کرم اللہ وجہہ کی والدہ حضور صلی اللہ علیہ وسلم کی بھوپھی تھیں۔ یہ صحیح نہیں۔ بلکہ وہ آنحضرتؐ کی چچی تھیں۔ کیونکہ حضرت علیؓ کے والد ماجد حضرت ابوطالب حضورؐ کے چچا ہوتے ہیں۔ قارئین کرام درست فرمالیں۔

مقصد قرآن

اس رسالہ میں بتایا گیا ہے۔ کہ نزول قرآن کا مقصد کیا تھا اور کہاں تک پورا ہوا۔ اور حاملان قرآن نے قرآن کو ہاتھ میں لے کر کن کن علوم و فنون کی بنیاد رکھی۔ کیا کیا چیزیں ایجاد کیں اور کیونکر دنیا کے قلوب مفتوح کئے اور آج بھی مسلمان قرآن کریم سے کیونکر استفادہ کر سکتے ہیں اور کس طرح دینی اور دنیوی مقاصد میں کامیابی حاصل کر سکتے ہیں۔ اس کے متعلق اس رسالہ میں بیش بہا معلومات کا ذخیرہ موجود ہے۔ ملنے کا پتہ: ناظم انجمن خدام الدین۔ لاہور۔

معاوضہ کلیم کی خرید و فروخت کی شرعی حیثیت

خرید و فروخت معاوضہ کلیم کی گواہی سے متاثر ہو کر چند احباب کے مشورہ پر میں نے ۷ جولائی کو لاہور کا رخ کیا۔ ۸ تاریخ کو لاہور پہنچ کر خرید و فروخت معاوضہ کلیم کے متعلق استفسار کرنے پر معلوم ہوا کہ لاہور کا کوئی کوچہ ایسا نہیں جہاں اس کاروبار کے دو چار دلال نہ ہوں۔ چنانچہ یہ حقیقت محض نئی اتار کی سے جا بجا آویزاں خدا جہو نہ بولے تو کم از کم دس سائین بورڈوں نے روز روشن کی طرح واضح کر دی۔ میں نے بھی ایک سے بالمشافہ گفتگو کی اور اندازہ لگایا کہ یہ تو کوئی ایسا جال پھیلا ہوا ہے جس سے صرف شرعی مشورہ ہی بچا سکتا ہے۔ میری ثرولیدہ لگا ہی اور پریشان فکری مجھے جناب مولانا جمیل احمد صاحب مدظلہ العالی مفتی جامعہ اشرفیہ پٹانگند کی خدمت میں لائی۔ جہاں نہ صرف مجھے تسکین قلب کا سامان نظر نہ آیا۔ بلکہ عوام کے لئے بھی ایک روشن راہ نکل آئی۔ میں تو بحمد اللہ لٹے پاؤں واپس آ گیا اور اللہ تبارک و تعالیٰ نے مجھے ایک ایسے فعل سے بچا لیا۔ جس میں گناہ کا شائبہ موجود تھا۔ چونکہ قبلہ مفتی صاحب نے مجھے اجازت مرحمت فرما دی ہے کہ اس پیچیدہ مسئلہ کو اخبارات وغیرہ کے ذریعہ سے عوام پر واضح کیا جائے۔ اس لئے فتویٰ متعلقہ کو خدام الدین کے ذریعہ سے ہدیہ ناظرین کر رہا ہوں تاکہ عامۃ الناس اس گرواب سے آشنا ہو جائیں۔

خدام الناس
یونس علی خاں ایم، اے۔ والس پرنسپل۔۔۔
تربیت گاہ اساتذہ - ڈیرہ اسماعیل خاں۔

استفسار

آج کل اکثر لوگ اپنی معاوضہ کلیم میں دی ہوئی رقم کو ۵۰ فیصدی اور ۶۰ فیصدی پر یعنی ۴۰ فیصدی یا ۵۰ فیصدی کم پر فروخت کر رہے ہیں اور وہ لوگ جن کے کلیم نہیں ہیں کم قیمت پر خرید رہے ہیں۔ کیا یہ بیع و شرا، شرعی نکتہ نگاہ سے جائز ہے جبکہ فروخت کرنے والے کو بھی یہ خطرہ لاحق ہو کہ اس کا کلیم غلط ہونے کی صورت میں

اس کی رقم ضائع ہونے کا احتمال ہے اور خریدنے والا بھی اس خطرہ میں گرفتار ہو۔ اس ضمن میں جناب مولانا مفتی جمیل احمد صاحب قبلہ مدظلہ سے فتویٰ طلب کرتا ہوں۔ ازراہ بندہ پروری میری رہنمائی فرمائیں۔ خدام۔ یونس علی خاں والس پرنسپل گورنمنٹ ٹریننگ سکول ڈیرہ اسماعیل خاں۔ وارد حال لاہور

الجواب

مبسملاً و محمدکلاً و مصلیاً و مسلماً
پوری حقیقت واضح کرنے کے لئے کلیم کتاب معاوضہ بیع و شرا کی حقیقت لکھی ضروری ہے۔ اس سے مسئلہ صاف ہو سکتا ہے۔ اس لئے امور ذیل ملاحظہ کیجئے :-

(۱) :- کلیم کو تبادلہ کہنا صرف ایک سیاسی چیز ہے۔ حقیقت کچھ اور ہے کیونکہ تبادلہ یہ ہوتا ہے کہ زید اپنی ملک عمر کو دے اور عمر اس کے بدلہ میں اپنی ملک زید کو دے۔ یہاں مہاجرین نے پاکستان کو اپنی کوئی ملک نہیں دی ہے۔ رہا شرقی و مغربی پنجاب کا حکومتی تبادلہ تو وہ صرف لفظ ہی لفظ ہیں۔ نہ اس وقت تک ان جہادادوں کی جو ترک ہو نیوالی تھیں وہ حکومت مالک تھی نہ یہ، بلکہ خود عوام اپنی اپنی ملک کے مالک تھے۔ ان کے چلے جانے کے بعد حکومت کی ملک قائم ہو سکتی تھی۔ اس لئے یہ قبل از وقت قبل از ملک و قبضہ ایک ہل بات اور لفظی چکر تھا۔ اس لئے یہ تبادلہ کسی صورت سے نہیں ہو سکتا۔

ہاں اسلامی قانون سے جو کافروں کی جہادادیں جنگ و قوت و قہر سے حاصل کی جاتی ہیں وہ غنیمت ہے اور جو غلبہ کے بعد خراج و جزیہ وغیرہ کی صورت سے حاصل کیا جاتا ہے وہ فیئ ہے اور جو مال صلح ہدیہ یا بلا وارث چھوڑ جانے سے حکومت کو حاصل ہوتا ہے وہ حکمی فیئ ہے۔ پاکستان میں کی متروکات اسی تیسری قسم کی ہیں یہ بیت المال کی ملک ہو گئیں۔ مگر ان کو غریب پر تقسیم کرنا ہے۔ مہاجرین غریب کی امداد کرنی ہے۔ چونکہ ہر شخص بڑی سے بڑی امداد کا طالب ہوتا۔ اس لئے نزاع دور کرنے کے لئے حکومت پاکستان نے

..... ایک معیار مقرر کر دیا کہ سابق حیثیت کا ثبوت دیدیا جائے۔ وہ کلیم ہوا اور حکام کی تحقیق و تنقید کے بعد جو حیثیت قرار پائی۔ وہ فیصلہ حیثیت ہے۔ اس کے بعد فارم نمبر ۱ کے بعد جو معاوضہ کی کتاب ملی ہے وہ امداد کے وعدہ کی کتاب ہے۔

(۲) :- بیع و شرا مال کی ہوتی ہیں۔ کتاب معاوضہ جو درحقیقت وعدہ امداد کی تحریر ہے خود تو کوئی مال نہیں ہے کہ اس کی بیع و شرا درست ہو سکے اور جس وعدہ کی کتاب ہے وہ وعدہ بھی ابھی تک مال نہیں کہ اس کی بیع ہو سکے۔ اس لئے اس کا حجاز سمجھ میں نہیں آ رہا ہے۔

(۳) :- جس طرح قرض میں حوالہ درست ہے کہ زید کا قرض عمر پر ہو اور عمر کا بکر پر ہو تو عمر دید سے کہہ دے کہ تم اپنا قرض جو میرے ذمہ ہے بکر سے وصول کر لینا جو بکر کے ذمہ ہوا واجب ہے اور بکر بھی اس کو قبول کر لے تو یہ حوالہ درست ہے۔ یہ صورت یہاں ہو سکتی اگر قرض ہوتا۔ لیکن یہاں قرض نہیں صرف امداد کا وعدہ ہے جو قرض کی طرح وجوب نہیں رکھتا کہ اس کا حوالہ کیا جا سکے۔ کیونکہ وعدہ کے خلاف کرنے پر مجبور نہیں کیا جا سکتا، اور قرض نہ دینے پر مجبور کیا جا سکتا ہے۔ اس لئے اس کو حوالہ قرار دینا بھی مشکل ہے اور پھر سب کا قبول بھی ضروری ہے۔

(۴) :- جب سے حکومت نے بیع کی اجازت دیدی ہے تو گویا سب کا قبول کرنا ہو گیا۔ اور مثل قرض کے مقررہ مقدار ۷۰ فیصد اور ۵۰ فیصد کا وعدہ پختہ کر کے اس کو مثل قرض کے قرار دیدیا۔ بیع کی اجازت دینا خود اس وعدہ کو ضروری و واجب مثل قرض کے قرار دینا ہو گیا اور سب کی منظوری پر حوالہ درست بن گیا۔

(۵) :- لیکن حوالہ میں کمی بیشی سود بن جاتی ہے۔ ایک ہزار کے حوالہ میں نو سو لینا، درمیان والے کو سو کا سود اور گیارہ سو لینا تیسرے کو سو کا سود ہو جاتا ہے۔ اس لئے ان اعلانات کے بعد بھی کمی بیشی حرام سے خالی نہیں بن سکتی۔

(۶) :- لیکن عام لوگ پریشان ہیں اور اس حرام میں مبتلا ہو رہے ہیں۔ اس لئے اس خالص حرام سے نکلانے کے لئے بدرجہ مجبوری ایک تدبیر بن سکتی ہے۔ کہ مثلاً اگر ایک ہزار کا کلیم آٹھ سو میں دینا ہو تو فروخت نہ کریں۔ بلکہ اس شخص سے آٹھ سو روپیہ پہلے قرض لیں اور قرض کے کراہ معاوضہ

اللہ تعالیٰ کا احسان

یقیناً معاوضہ کلیم.....
(ص ۱ سے آگے)

کی کتاب دے کر یہ معاملہ کر لیں کہ وہ ان میں سے آٹھ سو روپیہ اپنا قرض وصول کر لے اور دو سو روپیہ اس اجرت میں کہ اس کو دوڑ بھاگ کاغذ کی خرید، لکھوائی، ٹکٹ، محصول دیں، تاکہ وغیرہ اور وقت دنیا ہو گا دیتے ہیں وہ لے لے۔ اس طرح سے حوالہ ایک ہزار کا ہو جائے تو امید ہے کہ اس گناہ سے بچنا ہو جائے گا۔ کیونکہ کام اور کوشش کا معاوضہ جو باہم رضامندی سے طے ہو جائے درست ہے۔ کم ہو یا زیادہ۔

(۷)۔ اس کے بعد ایک اور بات کا خیال رکھنا ضروری ہے کہ یہ ۸۰۰ قرض کا حوالہ اور ۲۰۰ اجرت کا حوالہ ہے۔ اگر کلیم غلط ثابت ہو گا اور لینے والے کو ایک ہزار سے کم یا بالکل وصول نہ ہو گا۔ تو یہ ۸۰۰ قرض اور ۲۰۰ اجرت کے دینا ضروری ہونگے۔

(۸)۔ ہاں اگر اجرت یا قرض میں سے باقی کو کوئی معاف کر دے تو معاف ہو سکتا ہے۔ واللہ تعالیٰ اعلم
کتبہ جمیل احمد تھانوی مفتی جامعہ اشرفیہ، نیلا گنبد لاہور۔ ۱۵ محرم الحرام ۱۳۸۵ھ

گذشتہ سہ پیوستہ واقعہ پر غور کریں۔ بھائیوں کا حسد، باپ بھائی اور ترک وطن کا باعث بنا۔ اپنے امراۃ العزیز کی ناجائز خواہش کو ٹھکرا دیا، اور قید میں جانا قبول کر لیا۔ آخر قید سے چھٹکارا حاصل ہوا۔ حق آشکارا ہو گیا کہ امراۃ العزیز خطا کار تھی اور آپ مصوم تھے۔ بادشاہ وقت نے ملک کے خزانوں پر آپ کو مامور کر دیا۔

بھائی ملے۔ باپ ملا۔ دکھ کے ایام سکھ میں بدل گئے۔ مگر حضرت یوسف علیہ السلام یہ سب کچھ اللہ کے فضل سے سمجھتے ہیں۔

قَدْ مَنَّ اللَّهُ عَلَيْنَا د یوسف آیت ۹۰ ترجمہ:- اللہ نے ہم پر احسان کیا۔

اہل حنبت

منتفی جنت کی ہر قسم کی نعمتوں سے محفوظ ہو رہے ہوں گے۔ تو اللہ تعالیٰ کا احسان یاد کریں گے۔

فَمَنْ اللَّهُ عَلَيْنَا وَدَقْنَا عَذَابَ السَّعِيرِ ۝ إِنَّا كُنَّا مِنْ قَبْلُ نَدْعُوكَ إِنَّهُ هُوَ الْبَرُّ الرَّحِيمُ ۝ (الطور آیت ۲۷، ۲۸)

ترجمہ:- پس اللہ نے ہم پر احسان کیا اور ہمیں تو کے عذاب سے بچا لیا۔ بے شک ہم اس سے پہلے اُسے پکارا کرتے تھے۔ بیشک وہ بڑا ہی احسان کرنے والا نہایت رحم والا ہے۔

دعا

اے ارحم الراحمین! تو ہم پر اپنا احسان فرما۔ اور ہمارے دونوں جہان ستوار دے۔ آمین

خدا م الدین
گھر گھر پہنچائے

ایمان کی طرف رہنمائی

ایمان کی دولت کا ملنا اور نیک اعمال کی توفیق بھی اللہ تعالیٰ کے احسانات میں سے ہے۔ اس لئے انسان پر واجب ہے کہ ہر نیکی خواہ بڑی ہو یا چھوٹی اسے اللہ تعالیٰ کے فضل سے سمجھے اور نیکی پر فخر اور غرور کرنے کی بجائے اللہ تعالیٰ کی حمد اور شکر بجا لائے۔ جس نے نیک اعمال کی توفیق بخشی

يُمْنُونَ عَلَيْكَ أَنْ أَسْلَمُوا قُلْ لَا تَمْنُوا عَلَيَّ إِسْلَامَكُمْ بَلِ اللَّهُ يَمُنُّ عَلَيْكُمْ أَنْ هَدَاكُمْ لِلْإِيمَانِ إِنْ كُنْتُمْ صَادِقِينَ ۝ (ق الحجرات آیت ۱۷) ترجمہ:- آپ پر اپنے اسلام لانے کا احسان جتلاتے ہیں۔ کہہ دو مجھ پر اپنے اسلام لانے کا احسان نہ جتلاؤ۔ بلکہ اللہ تم پر احسان رکھتا ہے کہ اس نے ایمان کی طرف تمہاری رہنمائی کی اگر تم سچے ہو۔

حضرت شاہ عبدالقادر صاحب فرماتے ہیں:- جو نیکی اپنے ہاتھ سے ہو اپنی تعریف نہیں، رب کی تعریف ہے جس نے کروائی۔ حضرت شیخ التفسیر مولانا احمد علی صاحب مدظلہ فرماتے ہیں:- بعض آدمی اسلام لانے کا احسان آپ پر جتلاتے ہیں۔ ان سے کہہ دو۔ بلکہ اللہ تعالیٰ کا تم پر احسان ہے۔ کہ اس نے ایمان کی رہنمائی فرمائی۔

حاصل کلام مومن کا یہ نظریہ ہونا چاہئے وَمَا تَوْفِيقِي إِلَّا بِاللَّهِ عَلَيْهِ تَوَكَّلْتُ وَإِلَيْهِ أُنِيبُ ۝ (صود آیت ۸۸) ترجمہ:- اور مجھے تو صرف اللہ ہی سے توفیق حاصل ہوتی ہے۔ میں اسی پر بھروسہ کرتا ہوں اور اسی کی طرف رجوع کرتا ہوں۔

ایک واقعہ

حضرت یوسف علیہ السلام کے بھائی

سبحان الہند حضرت مولانا احمد سعید صاحب دہلوی کی ایمان افروز تالیف
جنت کی ضمانت
ضمانت ۱۰۰ صفحات دور نگاہ ٹائٹل طباعت و کتابت دیدہ و زیب
قیمت علاوہ محصول ڈاک سواروپہ
ملنے کا پتہ:- مکتبہ مجاہدہ ادب ۵ راتل پارک لاہور

جی ہاں
الاسٹیک
S.N PRODUCTION

خوشنما عکسی قرآن مجید ترجمہ و تفسیر
ترجمہ از شیخ الہند مولانا محمود الحسن
تفسیر از شیخ الاسلام علامہ شبیر احمد عثمانی
ناشر و مکتبہ نورانی (ناشر قرآن مجید) لاہور
قابل دید صحت و نفاست اور زیبائش و آرائش کے ساتھ دورنگ عکسی بلاکوں سے طبع شد حاشیہ و متن پر دلکش پیل سبز ناریج، جلد سنہری ڈالی دار، سائز ۲۲x۲۲، ۳۲۰ پونڈ، ہر سولہ روپے ایک آنے کی قیمت

بچوں کا صفحہ :-

مکتبہ

جناب مناظر حسین صاحب منظر (لاہور چھاونی)

پیارے بچو! لو ایک کہانی سنو۔ ایک شہر میں ایک چھوٹا سا خاندان آباد تھا۔ اس خاندان کے کل چھ افراد تھے۔ منشی زاہد، اس کی بیوی عابدہ اور ان کے چار بچے اکرم، اسلم، حامد اور مجید۔ عید کا تہوار جب قریب آیا تو بچوں نے باپ سے کہا: "ابا جی! ہم عید پر نئے کپڑے پہنیں گے۔" باپ نے بچوں کو پیار کرتے ہوئے کہا: "کیوں نہیں میرے بچے عید کو نئے کپڑے ضرور پہنیں گے۔" چنانچہ اگلے روز وہ بازار گئے۔ ایک دکان سے کپڑا خریدا اور اسے لے کر درزی کے پاس پہنچے۔ بوڑھا درزی جھوٹے چھوٹے بچوں کو دیکھ کر مسکرایا۔ "نئے بھی کھلکھلا اٹھے۔ منشی زاہد نے کپڑے کا بندل بڑے میاں کے آگے رکھ دیا اور کہا: "بڑے صاحب! عید قریب ہے۔ ذرا بچوں کا ناپ لے کر کپڑے تیار کر دیں۔" بوڑھے درزی نے مسکراتے ہوئے بچوں کا ناپ لیا اور کہا: "آپ چار روز بعد تشریف لے آئیں۔ کپڑے تیار ہوں گے۔" منشی زاہد نے کہا: "بڑے میاں! اکثر درزی سچا وعدہ نہیں کرتے۔ لیکن آپ کے متعلق ہمارا گمان ایسا نہیں ہے۔ آپ تو بڑے نیک آدمی معلوم ہوتے ہیں۔" اس کے بعد منشی جی نے کپڑوں کا نمونہ سمجھایا۔ "ہاں ذرا لمبائی کا خیال رہے۔ چوڑائی میں فرق نہ آنے پائے۔" آستینیں پوری ہوں۔ پانچامہ ٹخنوں سے نیچا نہ ہو، وغیرہ وغیرہ۔ چلتے وقت منشی جی نے وعدہ کا خیال رکھنے کو کہا اور اس پر زور دیا کہ کپڑے مونے کے خلاف نہ ہوں۔ منشی زاہد معصوم بچوں کو لے کر گھر کی طرف آ رہے تھے۔ راستے میں بڑا بازار پڑتا تھا۔ بازار میں بڑا ہجوم اور ہر طرف ریل پیل بختی۔ بھیڑ کی وجہ سے چلنا دیر بھر تھا۔ منشی جی نے بازار سے ہٹ کر

گھر کی طرف جانا چاہا۔ بچوں نے ضد شروع کی کہ ہم تو بازار میں سے ہو کر گھر جائیں گے۔ منشی جی نے کہا: "بھیڑ میں سے گزرنا اچھا نہیں۔ تم میں سے کسی کے چوٹ نہ آ جائے۔ یوں بھی ہمارے پیارے بیٹے! نے بازاروں میں زیادہ گھومنے پھرنے سے منع فرمایا ہے۔ آپ کا فرمان ہے بازاروں کی زیادہ آبادی اللہ کے ہاں غضب کو بلانے والی ہے۔" اچھے بچوں نے یہ سنتے ہی اپنے ابا کی بات مان لی۔

پیارے بچو! ہم سب کو ایسا ہی ہونا چاہیے۔ بڑوں کا حکم ماننے میں بڑی برکتیں ہیں۔ خیر! منشی جی بچوں کو لے کر گھر پہنچے۔ ماں کی مانتا راہ دیکھ رہی تھیں۔ نظر پڑتے ہی بلا میں لینا شروع کر دیں۔ سچ ہے ماں کی محبت بڑی چیز ہے۔ جب ہی تو ماں کی خدمت کا شریعت میں بڑا درجہ ہے۔ چار دن گزر گئے جو بچوں نے بڑی بے چینی سے گزارے تھے۔ وعدہ کے دن آبا جی کو لے کر درزی کی دکان پر گئے۔ نئے کپڑوں کی چاہ دل میں چٹکیاں لے رہی تھی۔ لمبائی ہوئی نظروں سے درزی کو دیکھا اور کہا: "بڑے صاحب! ہمارے کپڑے سل گئے؟" بوڑھے درزی نے الماری سے کپڑے نکالے اور سامنے رکھ دیئے۔ ساتھ ہی سلائی کا ریل بھی پیش کر دیا۔ جونہی منشی جی نے نئے اسلم کی قمیص دیکھی۔ ٹھٹھک کر رہ گئے۔ آستینیں پوری نہ تھیں۔ لمبائی ضرورت سے کم، چوڑائی حد سے زیادہ، تمام کپڑا ہی برباد تھا۔ دوسروں کے ساتھ بھی یہی ماجرا پیش آیا۔ اب تو نئے نئے معصوم چہرے کھلا گئے۔ شوق کی جگہ حسرت نے لے لی۔ خوشی غمی میں تبدیل ہو گئی۔ عید قریب ہے، ہمارے نئے کپڑے!

وہ اس خیال میں گم ہو کر رہ گئے۔ کیوں نہ ہوتا۔ یہ سب کپڑے ان کے دیئے ہوئے مونے اور پیمائش کے خلاف بنے تھے۔ درزی پر غصہ آیا اور کپڑے اس کے سامنے ٹپک دیئے۔

"بڑے میاں! آپ مزدوری مانگتے ہیں۔ آپ نے تو ہمارے کپڑے کاستیاں کر دیا۔" بوڑھے نے کہا: "آپ کا کپڑا ہی کم تھا۔ میں مجبور تھا۔"

"تو آپ نے کپڑے نہ بنائے ہوتے آخر کپڑا مٹی میں ملانے کے لئے تو آپ کو نہ دیا گیا تھا۔ آپ کا قصور ہے۔ مہربانی سے سلائی کے کپڑے کی قیمت ادا کیجئے۔"

بوڑھا شریف آدمی تھا۔ غلطی مان گیا۔ ماننے کے سوا اور چارہ بھی کیا تھا۔ منشی جی کے بچوں کا دل ٹوٹ چکا تھا۔ انہیں عید کی یاد تڑپا رہی تھی۔ منشی جی نے بچوں کو تسلی دی اور عید سے پہلے دوسرے کپڑے سلوا دینے کا وعدہ کیا۔ بچے ایک بار پھر نئے کپڑے سلوانے کی خوشی میں مچھوٹے گئے۔ بوڑھے کو افسوس ہوا۔ اسے کاش! میں کپڑے مونے اور سائز کے مطابق بناتا۔ مگر اب کیا ہوت ہے۔ جب چڑیاں جگ گئیں کھیت۔

پیارے بچو! غور کرو۔ اس کہانی سے ہمیں کیا سبق ملتا ہے۔ یہ تو تم جانتے ہی ہو کہ ہم سب کو اللہ میاں نے پیدا کیا ہے۔ ہمیں زندگی جیسی انمول نعمت دی ہے۔ سوچنے اور سمجھنے کے لئے دماغ دیا ہے اور دیکھنے کے لئے آنکھیں! اس کے ساتھ ساتھ اللہ تعالیٰ نے ہمیں سیدھا راستہ دکھانے کے لئے اپنے نبی اور رسول بھیجے ہیں اور سب سے آخری رسول ہمارے پیارے آقا محمد صلی اللہ علیہ وسلم کو سارے جہانوں کے لئے رحمت اور نمونہ بنا کر بھیجا ہے۔ اگر ہم اپنے آپ کو پیارے حبیب کی زندگی کے مطابق نہ ڈھالیں گے تو خدا تعالیٰ ہمیں کبھی پسند نہیں کرے گا۔ بالکل اسی طرح جیسے منشی زاہد اور ان کے بچوں نے وہ کپڑے پسند نہیں کئے جو درزی نے ان کے بنائے ہوئے مونے، باپ اور سائز کے خلاف بنائے تھے۔ اللہ تعالیٰ ہم سب کو رسول اللہ صلی اللہ علیہ وسلم کے بنائے ہوئے نمونے کے مطابق

ایڈیٹر
عبید اللہ
چوہان

شرح چندہ
سالانہ گیارہ روپے
ششماہی چھ روپے
سہ ماہی تین روپے

منظور شدہ
محکمہ جیل مغربی پاکستان

رجسٹرڈ ایڈ
نمبر ۶۰۴۷

منظور شدہ محکمہ تعلیم (۱) لاہور ریجن بذریعہ چٹھی نمبری G/۱۶۳۲۱ مورخہ ۳ مئی ۱۹۵۶ء (۲) پشاور ریجن بذریعہ چٹھی نمبری T.B.C. ۲۴۸/۲۷ مورخہ ۷ ستمبر ۱۹۵۶ء

پاک ہند کے جدید علمائے کرام کا مصدقہ

قرآن عزیز

مقطیع
۲۲×۲۹
۸

ماہر تحریر و محنت

شیخ التفسیر حضرت مولانا احمد علی صاحب مدظلہ

فوائد

- ۱۔ ہر سورۃ کا عنوان
- ۲۔ ہر کوع کے شروع میں خلاصہ اور آخذ
- ۳۔ ربط آیات
- ۴۔ کاغذ، کتابت، طباعت معیاری
- ۵۔ ہر جلد پارچہ قسم اول آٹھ روپے، محصول ڈاک ۱۰
- ۶۔ قسم دوم چھ روپے، محصول ڈاک ۱۰
- ۷۔ ہر جلد پارچہ قسم اول آٹھ روپے، محصول ڈاک ۱۰
- ۸۔ ہر جلد پارچہ قسم دوم چھ روپے، محصول ڈاک ۱۰
- ۹۔ ہر جلد پارچہ قسم اول آٹھ روپے، محصول ڈاک ۱۰
- ۱۰۔ ہر جلد پارچہ قسم دوم چھ روپے، محصول ڈاک ۱۰

ناظم انجمن خدام الدین دروازہ شیرانوالہ لاہور

گلدستہ

صد احادیث نبوی صلی اللہ علیہ وسلم

مؤلف: حضرت مولانا احمد علی صاحب
امیر انجمن خدام الدین شیرانوالہ دروازہ لاہور
اس گلدستہ میں سو حدیثیں اعلیٰ درجہ کی صحیح
فقط بخاری شریف و مسلم شریف کی جمع کی گئی ہیں۔
کوئی حدیث شریف اصل کتاب کی ایک سطر سے
زائد نہیں ہے۔ اصل حدیث کے نیچے اس کا
ترجمہ بھی عام فہم زبان میں درج کیا گیا ہے ہر جلد
اختتام پر ہذا الفاظ میں اس کی مختصر تشریح بھی کر دی گئی
ہے۔ اس کی قیمت پہلے ایڈیشن میں فقط ایک
روپے تھی۔ ہذا تیسری بار اس کی تجدید و ترمیم کی گئی
اور ان پر عمل کرنے کا وعدہ تھا اور جلد کے لئے ۲ جلد
کے لئے جاتے تھے لیکن اب تیسرے ایڈیشن میں اس
کی قیمت کاغذ کی گرانی کی وجہ سے ۸ روپے رکھ دی
گئی ہے اور محصول ڈاک ۷ روپے کل ۱۵ روپے پیشگی
بھجیے۔ وی۔ پی ہرگز نہ ہوگا۔
ناظم شعبہ تالیف و اشاعت
انجمن خدام الدین شیرانوالہ دروازہ لاہور

۳ رسالے

مختلف مضامین پر عام فہم اردو زبان میں شائع کئے گئے ہیں۔ ہر جلد
تعالیٰ اس وقت تک ۵۰ لاکھ ساٹھ ہزار روپے تک میں تقسیم
کئے جا چکے ہیں۔ ہر مسلمان مرد اور بچے کے لئے ان کا مطالعہ
ضروری ہے۔ نیا ایڈیشن چھپ کر آگیا ہے۔ کل ۳ روپے ۸
پیشگی بھجیے۔ ہر جلد سیٹ ۲/۸ محصول ڈاک ۷ روپے کل ۱۵ روپے ہوگا
ملنے کا پتہ:

انجمن خدام الدین شیرانوالہ دروازہ لاہور

